
ప్రకాశకుల నివేదన 


మహాత్ముని ఆశయాలను, సిద్ధాంతాలను, (ప్రవచనాలను, దేశంలోని [గ్రామీణ 
(ప్రజానీకానికి, ముఖ్యంగా యువతకు, విద్యార్దులకు, పరిచయం చేయవలెనని, సత్యం, 
అహింసా సిద్దాంతాల (ప్రాతిపదిక మీద నవసమాజ నిర్మాణం కావలెనని-కేంద్రీయ 
గాంధీ స్మారక నిధి, న్యూఢిల్లీ వారి సలహా మేరకు, తెలంగాణ గాంధీస్మారకనిధి 
వారు ఇప్పటికి 181 ప్రచురణల గాంధీ సాహిత్యం వెలువరించి రాష్ట్రంలోని వివిధ 
(గంధాలయాలకు మరియు విద్యాలయాలకు పంపిణీ చేయడమే కాకుండా మహాత్ముని 
150వ జయంతి సందర్భంలో విద్యార్థులకు ఈ సాహిత్యం ఉచితంగా అందజేసి, 
పరీక్షలు కూడా నిర్వహించడం జరిగింది. 

డా॥ నాగసూరి వేణుగోపాల్‌ గారిచే రచింపబడిన ఈ పుస్తకం “అసలైన 
విపష్టవవాదీ-సిసలైన సిద్ధాంతకర్త-మహాత్మాగాంధ” గాంధీ సాహిత్య ప్రచురణాలయం 
వారి 182వ ప్రచురణగా మహాత్ముని 150వ జయంతి సందర్భంగా పాఠకలోకానికి 
అందిస్తున్నాము. డా॥ నాగసూరి వేణుగోపాల్‌ గారు ఆకాశవాణి, హైదరాబాదు 
కేంద్రంలో Asst. Director గా సేవలందిస్తూ మహాత్ముని జీవితంపై లోతైన పరిశోధన 
చేస్తూ అనేక రచనలు చేసారు. ఈ పుస్తకాన్ని గాంధీ సాహిత్య ప్రచురణాలయం 
ద్వారా (ప్రచురించే అవకాశం కల్పించినందుకు వారికి కృతజ్ఞతలర్చిస్తున్నాము. 


ఈ పుస్తక ప్రచురణకు ప్రోత్సహించిన కేంద్రీయ గాంధీ స్మారకనిధి, రాజ్‌ఘాట్‌, 
న్యూఢిల్లీ వారికి, మరియు ముద్రాపకులు శ్రీ సూర్య ఆర్ట్‌ (ప్రింటర్స్‌ వారికి మా 
అభినందనలు. 

గాంధీ సందర్జం 


దేనికైనా సందర్భం రావాలేమో? 2001 జనవరిలో “సైన్స్‌ వాచ్‌' అనే నా 
పుస్తకం కవర్‌ పేజీ పై గాంధీజీ, ఐన్‌ స్టీన్‌ ఫోటోలున్నాయి. 20వ శతాబ్దాన్ని ప్రభావితం 
చేసిన మహాపురుషులుగా వారి చిత్రాలు అమర్సాం. అప్పటీకి గాంధీ గురించి కొంత 
అవగాహన ఉంది, కానీ, ప్రత్యేక అధ్యయనం లేదు. 


నా వరకు గాంధీ 150వ జయంతి సంవత్సరం కొత్త ద్వారాలు తీసింది. 
విజ్ఞానం పట్ల గాంధీ దృష్టి ఏమిటనే విషయం పై నా శోధన మొదలైంది. హైదరాబాదుకు, 
హైదరాబాదు ఆకాశవాణికి రావడంతో పాటు ఆకాశవాణిలో గాంధీ గురించి పెద్ద 
ఎత్తున కార్యక్రమాలు చేయడం కూడా మరో అవకాశం. అదే సమయంలో పలు 
పత్రికలు గాంధీజీ గురించి విశ్లేషించమని ఆహ్వానించాయి. 2019 అక్టోబరు 2న ఐదు 
తెలుగు దినపత్రికలు - “సాక్షి ఆంధ్రప్రభ, ఆంధ్రభూమి, సూర్య, మన తెలంగాణ 
లలో నా వ్యాసాలు ప్రచురించడం నాకైతే ఒక ప్రత్యేక సందర్భం. 


2019 లో ఈ ఐదు పత్రికలతో పాటు నమస్తే తెలంగాణి లో కూడా 
ప్రచురింపబడిన 12 వ్యాసాలు “అసలైన విప్లవవాది, సిసలైన సిద్దాంతకర్త మహాత్మాగాంధి” 
పేరున ఒక చిన్న సంకలనంగా తెలంగాణ రాష్ట గాంధీ స్మారక నిధి, హైదరాబాదు 
(ప్రచురించడం ఆనందదాయకంగా ఉంది అందుకు వారికి కృతజ్ఞతలు. 


తెలుగు వాళ్ళు గాంధీ గురించి తెలుసుకోవాల్సిన విషయాలు చాలా ఉన్నాయని 


ఈ వ్యాసాలకు లభించిన స్పందన చెబుతోంది. అదే సమయంలో గాంధీ గురించి 
నా అధ్యయనం ఇలానే సాగుతుందని తెలియజేస్తున్నాను. 

ఈక చెంపమీద కొడితే మరో చెంప చూపించాడు! బలహీనుడు కాక 
బలవంతుడా? 


గోచిగుడ్డ, చేతికర్ర, కళ్ళజోడు, బోడిగుండు ఏముంది ఆకర్షణ? 
రాట్నం వడకమంటాడు, ఖాదీ అంటాడు, (గామాలు వెళ్ళమంటాడు a 


ఎలా? 
సైన్స్‌ తెలీదు, ఆధునికుడు కాదు! 


ఇలాంటి మాటలు నలభై, యాభై ఎళ్ళుగా వినబడ్డాయి, కనబడ్డాయి, 
చర్చించబడ్డాయి, స్థిరపడ్డాయి! నిజానికి గాంధీ ఇంతేనా? మరేమీ కాదా? 


“రండి! మగటిమి చూపండి! ఈ పూజారులను తన్ని తరమండి. చచ్చినా 
మారలేరు కనుక, వీరు (ప్రగతి విరోధులు! వీరికి హృదయ వికాసం లేదు. శతాబ్దాల 
తరబడి పేరుకుపోయిన గుడ్డి నమ్మకాల నుంచి వీరు పుట్టుకు వచ్చారు! ప్రజాహింస 
నుంచి వీరు పుట్టుకు వచ్చారు. ముందుగా కూకటీ వేళ్ళతో పెరికి పారవేయవలసింది 
వీరి పూజారి తనాన్నే రండి, మగటిమి చూపండి! మీ కలుగులలో నుంచి వెలికి 
రండి! ఒకసారి నలుదిక్కులకు చూడండి! దేశదేశాలు ఏ విధంగా పురోగమిస్తున్నవో 
గమనించండి ...” 


ఈమాటలు ఎవరివో ఒకసారి ఊహించగలమా? ప్రచండమైన ఉరుముల్ల్తాంటి 
ఈ పలుకులు వివేకానంద అన్నారు. ఆశ్చర్యం కలుగదా? ఇందులో భావం ఎంత 
తీవ్రంగా ఉందో, భాష అంత పదునుగా ఉంది కనుకనే వళ్ళు జలదరిస్తుంది. 
అంతేకాదు ఈ తెలుగు సేత కూడా మనల్ని మురిపిస్తుంది. దానికి కారణం 1972లో 
సంపాదకీయం కోసం నార్ల వెంకటేశ్వరరావు చేసిన అనువాదం. గాంధీజీ వాదాన్ని, 
వాదనా విధానాన్ని గమనిస్తే అంతటి ఆశ్చర్యం కలుగుతుంది. గాంధీలో, వివేకానందలో 
నడుస్తున్న సమాజగతిపై తీవ్రమైన వ్యతిరేకత ఒకే రకంగా కనబడుతుంది. అయితే 


§ అసలైన విప్లవవాదీ... సిసలైన సిద్ధాంతకర్త మహాత్మాగాంధీ 


వివేకానందలో బెత్తంతో బోధించే ఉపాధ్యాయుడు ఉండగా; గాంధీలో లాలింపుల 
అమ్మ ఉంటుంది. సమాజం సర్వతో ముఖాభివృద్ధి కావాలనే తహతహ విపరీతంగా 
ఉంది ఈ మహానుభావులలో. వీరు చూపే తరుణోపాయాలు పూర్తిగా మనకు తెలిసిన 
వనరుల నుంచే ఆధారపడి ఉంటాయి. గాంధీని పోల్చగలిగితే మనకు బుద్దుడు, 
ఏసు, వివేకానందులు కనబడతారు. వారు బోధించిన వాటిలో సారూప్యత ఉంది. 
మరోరకంగా చెప్పాలంటే గాంధీ వీరందరికన్నా సార్వత్రికంగా, సహజంగా, 
సర్వతోముఖంగా కనబడుతారు. అందుకే ఆయన ఐదువేల సంవత్సరాల (అది 
ఎంతయినా కావచ్చు) మానవ చరిత్రలో అపురూపమైన వ్యక్తి మరొకరు లేరు అని 
పేర్కొనడం. అయితే గుద్ది అభిమానం అవసరం లేదు. లోతుగా, తుల్యతతో చూద్దాం. 


హేతుబద్దంగానే విశ్లేషిదాం. అన్ని కొలబద్దలు వాడుదాం. 
ధి స 0 ది 


బలం, బలహీనత : గాంధీ మానసికంగానే కాదు, శారీరకంగా కూడా బలవంతుడు. 
చిన్న చిన్న ఆరోగ్య సమస్యలు తప్బా చివరిదాకా ఆయన జనంలో ఉన్నారు. దేశమంతా 
స్వాతంత్ర సంబరాలలో మునిగి ఉంటే ఆయన నౌకాలిలో గాయపడిన హృదయాలను 
సముదాయించాడు. ఆయన సగటున రోజుకు 18-22 కిలోమీటర్లు నడిచేవాడు. 
బోయర్‌ యుద్ద సమయంలో క్షతగాత్రులను మోసుకుంటూ 40 కిలోమీటర్లు నడిచిన 
సందర్భాలు ఉన్నాయి. చాలాసార్లు భౌతికంగా దాడికి గురైన సంఘటనలున్నాయి. 
చివరి దశలో కూడా రోజుకు 18 గంటలు పనిచేసి ఆశ్చర్యపరిచాడు. 

వైద్యం - వైద్యదృష్టి : ఆశ్రమంలోని ఆసుపత్రికి తెప్పించిన అస్థిపంజరాన్ని 
బీరువా తీసి చూశాడు గాంధీ. పరిశీలనగా చూస్తుండగా దేహనిర్మాణం మీకు తెలుసునా 
- అని అనుచరులు ఆయనను అడిగినపుడు దేహనిర్మాణం, ఏ అవయవంలో ఎన్ని 
ఎముక లుంటాయో అని ఏడెమిది నిమిషాలు వివరించాడు. చివరలో అస్థిపంజరం 
గడ్డం పట్టుకుని, దాన్ని బుజ్జగిస్తూ “నాయనా! నేను కూడా ఏదో ఒకనాడు నీలాగే 
జెతానులే” అన్నాడు. _((ప్రభాకర్‌ బీ డైరీ ఆధారాలతో ఊట్ల కొండయ్య రచన 
'గాంధీపథం” 1982 ప్రచురణ నుంచి) 1888 లోనే కాదు, 1908లో సైతం మెడికల్‌ 
డిగ్రీ సంపాదించి పూర్తిస్థాయి వైద్యుడుగా స్థిరపడాలని గాంధీ ప్రయత్నించాడు. 
మొదటిసారి ఆయనను కుటుంబం అడ్డ్గుకోగా రెండవసారి ఆయన స్థాయి (అప్పటికి 
గాంధీ సత్యాగ్రహ ఆయుధాన్ని మలచి, దక్షిణాఫ్రికాలో ప్రజానాయకుడుగా 

సాగుతున్నాడు) ఆటంకం అయ్యింది. ఆయన ప్రకృతి వైద్యం, ఆయుర్వేదం, 
హోమియోపతిని ఆదరించాడని భావిస్తాం. అయితే ఆధునిక వైద్యరంగంలో 
పరిశోధకుల వినయాన్ని, చిత్తశుద్ధిని విశ్లేషంగా శ్లాఘించి మన ఆయుర్వేద వైద్యులు 
మెరుగుపడాలని కోరారు. 1925 ప్రాంతంలో ఆయుర్వేదంలో లైంగిక సామర్థ్యం 
పెంచుకోవచ్చనే ప్రకటనలను గట్టీగా వైద్యుల మధ్యనే ఖండించారు. ఆ(శ్రమం వైద్య 
సేవలనే కాదు, పరిశోధనలు కూడా చేయగలవిగా ఆయన మలిచాడు. 


అప్‌ డేట్‌ అవడం : “గాంధీ అనేక అంశాలపై (శ్రద్ధ చూపిన విధం ఎంతో 
ఆసక్తిగొలిపే విషయం ఆయనది పైపైన ఆసక్తి కాదు. ఆయన ఒకసారి ఒక అంశంపై 
ఆసక్తి చూపడం ఆరంభిస్తే, ఆ అంశాన్ని ఎంతో లోతుగా అధ్యయనం చేసేవారు. 
జీవితంలో చిన్న చిన్న అంశాలు అని మనం భావించే వాటిపై ఆయన చూపిన 
అపరిమితమైన శ్రద్దే ఆయన మానవతావాదంలో విశిష్టత కావచ్చు. అది ఆయన 
వ్యక్తిత్వానికి మూలం” - 'బహురూపి” పుస్తకానికి 1964లో ముందుమాట రాస్తూ 
జవహర్‌లాల్‌ అంటారు. అలాగే ఏదైనా ఒక విషయం గురించి రెండు లేదా ఎక్కువ 
అభిప్రాయాలుంటే - తాజా అభిప్రాయాన్నే తన అభిప్రాయంగా, సవరించిన 
అభిప్రాయంగా పరిగణించమంటాడు. అయితే ఈ తీరును గమనిస్తే ఇది పూర్తి 
శా(స్తాభివేశంగల దృక్పథంగా బోధపడుతుంది. ఇంకా పరిశోధన దృష్టిని 
స్ఫురింపచేస్తుంది. 

నగరాల నిరంతర అహంకారం : ఇవి ఆయన మాటలే ఇందులో అహంకారం 
అనేది ఎంత తీవ్రంగా ఉందో; నిరంతరం అనేది అంతలోతుగా ఉంది. ఏడు దశాబ్దాల 
(కితం గతించిన మనిషి ఇంత ఈసడింపుగా అంటాడా అని మనకు నగరాల - 
(గామాల అంతరాలు ఇప్పుడు స్పందనతో గమనించేవారు భావిసారు. ఇందులో 
సకరుల దోపిడి; కాలుష్య కారణవ్యవస్థలు, వినియోగలాలసత, పటాటోపం, 
కల్లాకపటం - ఇలా చాలా వర్తమాన కాలపు దుర్గుణాలు మనకు ద్యోతకమవుతాయి. 
ఈ విధానాలను ఇంత తీవ్రంగా వ్యతిరేకించిన గాంధీ మరెంతటి విప్లవవాది? 


స్త్రీ హృదయం - మాతృభావన : ‘If nonviolence is the law of our being, 
the future is with women’ అన్నది గాంధీ అని చాలామంది నమ్మకపోవచ్చు! 
మహిళ వంటింటిలో కూరుకు పోకుండా సరళమైన ఆహారపదార్ధాలు తినడం అలవాటు 


10 అసలైన విప్లవవాదీ... సిసలైన సిద్ధాంతకర్త మహాత్మాగాంధీ 
చేసుకోవాలని భావిస్తాడు గాంధీ. 1969లో శతజయంతి (పచురణగా వెలువడిన 
‘Facets of Gandhi’ పుస్తకంలో బి.కే. అహ్లూవాలియా ఇలా అంటారు. “వాస్తవంగా 
గడచిన నూరేళ్ళలో భారతదేశంలో ఏ సంఘ సంస్మర్తా భారతగ్తీల విముక్తికి గాంధీ 
జీవితకాలంలో ఆయన చేసినంత సఫల కృషి చేయలేదు. .:* 


“ఇవన్నీ గాంధీ మాటలే. నైతిక బలంలో పురుషుల కంటే స్త్రీలు మెరుగని 
గాంధీ నిశ్చయం. అహింసా సమరంలో అవసరమైనది పాశవికబలం కాదు; నైతిక 
బలమే ముఖ్యం; కనుక ఆ క్షేత్రంలో స్త్రీలే నిశ్చయంగా నాయకత్వానికి అర్హులు” అని 
గాంధీ అభిప్రాయం. అహింసను మనం జీవన ధర్మంగా అంగీకరిస్తే మన భవిష్యత్తు 
స్త్రీల మీదనే ఆధారపడుతుంది. ఇదీ గాంధీ మహిళాదృష్టి. దేవదాస్‌ గాంధీ 1900లో 
జన్మించినపుడు మిగతా పిల్లలను చూసుకుంటూ, కస్తూరిబాయి సుఖప్రసవానికి తనే 
అన్ని ఏర్పాట్లు చేశారు. వైద్య పుస్తకాలు చదివి, మం(త్రసానిగా మారిన స్రీ హృదయం 
ఆయనది. 


మాతృ భాషలకు ఊతం : ఇంగ్లండులో చదివి, దక్షిణాఫ్రికాలో ప్రజానాయకులై 
కూడా తన తొలి పుస్తకం 'హింద్‌ స్వరాజ్‌ ను 1909లోనూ, తర్వాత 1925లో 
ఆత్మకథను గుజరాతీ భాషలో రాశారు. ఇంగ్లీషు చదువుతోనే మనకు బానిస ధోరణి 
అలవడిందని ఆయన అంటారు. నౌకాలి ఉత్సాత సమయంలో పాత్రికేయులు అడిగిన 
దానికి ఆయన చెప్పిన సమాధానం - నా జీవితమే నా సందేశం - అది చెప్పబడిన 
భాష బెంగాలి. ఆయన ఆ సమయంలో కలకత్తాలో ఉన్నారు. సైన్స్‌ బోధన 
మాతృభాషలలో జరగాలని అంటారు. అవసరమైతే ఇంగ్లీషు పదాలను తీసుకుని, 
స్థానిక భాషలలో వివరణ ఇద్దామని చెబుతాడు గాంధీ. దీనికి జపాన్‌లో జరిగేది 
గమనించమంటాడు. 


యంత్రాలను నిరాకరించలేదు : ఇటువంటి ప్రచారం ఉంది. అయితే ఆయన 
మాటలే చూడండి - సర్వేపల్లి రాధాకృష్ణ 1969లో రాసిన “మహాత్మాగాంధీ” అనే 
వ్యాసం నుంచి 'నా శరీరమే అతి సూక్షాంశాలతో కూడిన అతి సంకీర్ణమైన 
యం(్రమని నాకు, తెలిసినపుడు నేను యం|[త్రాల వ్యతిరేకిని ఎలా అవుతాను? 
చరఖా అనేది యం[త్రం : పళ్ళు కుట్టుకునే పులయం(త్రం. యం[త్రాలను గురించిన 
వ్యామోహానికి మా(త్రం నేను వ్యతిరేకినే. కేవలం యంత్రాలకు కాదు శరీర పరిశ్రమను 

తగ్గించే యంత్రాలనబడే వాటిని గురించి వ్యామోహం...”. ఇది గాంధీ విజన్‌. 
యంట్రాలే కాదు, యంత్రాల తర్వాతి దశనూ, అది కల్లించే అవరోధాలను గురించి 
దశనూ ఎరిగినవాడు ఆయన. అది ఆయన సమస్య కాదు, మన దృష్టి సమస్య. 


కేంద్రీకరణ, వికేంద్రీకరణ : లక్ష్యం ఏకరీతిగా వుండాలి. కేంద్రీకృతం కావాలి. 
కానీ అమలు వికేం[దీకరించబడాలి. ఇది వ్యవస్థల గురించి, దేశం గురించి 
చెప్పాడు. గ్రామ స్వరాజ్యభావన అందులోంచే వచ్చింది. 


సంబాళించడం, సంభాషించడం : (ప్రాంతాల మధ్య, నాయకుల మధ్య, 
భావజాలాల మధ్య ఆయన సమన్వయం కోసం ప్రయత్నించాడు. 1941 జనవరి 
26 'హరిజన్‌’ పత్రికలో ఇలా రాశారు - “కమ్యూనిస్థులందరూ చెడ్డవారు కాదు. 
కాంగగెస్‌ వారందరూ దేవతలూ కాదు. కాబట్టీ కమ్యూనిస్టు అంటే నాకు దురభిప్రాయం 
లేదు. కానీ వారి సిద్ధాంతాలను మాత్రం ఆమోదించలేను” (గాంధీ దర్శనం, ఆదర్శ 
(గంథమండలి (ప్రచురణ, 1959, అనువాదం ఉప్పులూరి వెంకటసుబ్బారావు). 
రామమనోహర్‌ లోహియా గాందీకి ఎంత సన్నిహితులో, నెహూకు అంతదూరం. 
మానవ వనరుల సమన్వయానికి ఆయన వ్యక్తిగత సంభాషణ, సభాప్రసంగం, పత్రికా 
వ్యాసం, పుస్తక రచన ఇలా చాలా ఉపయోగించాడు. అభిప్రాయాలలో రాజీ లేదు. 
భాష, వ్యక్తీకరణ కడు సాత్వికం. 
హిమాలయాలంత పురాతనం : తన సత్యాగ్రహ సిద్ధాంతానికి మూలమైన సత్యం, 
అహింస భావనలకు ఆధారాలైన మతధర్మ శా(స్రాలనూ, (ప్రవక్తలనూ, రచయితలనూ, 
పుస్తకాలను ఆయన పేర్కొన్నాడు. ఉన్నవాటి నుంచే విలక్షణత సాధించాడు. 
నిజాయితీగా తన ఆలోచనకు మూలమైన వనరులు పేర్మొని, వినయంగా 
నిలబడతాడు. ఆయన నిస్సందేహంగా సిసలైన సిద్ధాంతకర్త, అసలైన ఆలోచనాపరుడు! 
- ఇలా గాందీ గురించి మన ఆధునిక అవసరాల రీత్యా, మన పడికట్టు 
చట్రాల ఆధారంగా కూడా విశ్లేషించవచ్చు. గాంధీజీ నిస్సందేహంగా అత్యంత 
ఆధునికుడు! 


మానవ చరిత్ర పటలానికి ధ్రువతార మహాత్మాగాంధీ 


లీ కళ్ళజోడు, చేతికర్ర, చెప్పుల జత, మొల గడియారం, ఒక గిన్నె పుస్తకం 
- ఇవీ ఆయన వెడుతున్నప్పుడు మిగిలినట్టు కనిపించినవి! 

అయితే, మరేమీ లేవా? - అని ప్రశ్నిస్తే సృష్టించిన గొప్ప చరిత్ర కూడా 
మిగిల్సాడు అని బోధపడుతుంది. సహజంగా జీవించడం: సమన్వయంతో సాగిపోవడం; 
తలవంచకుండా నిలబడటం; సాటి మనిషి సమస్య తన సమస్యగా స్వీకరించడం; 
ఎంత కఠినమైన భావాన్ని అయినా మృదువైన భాషలో వ్యక్తీకరించడం; వివాదం 
తలెత్తినపుడు ఎదుటి వ్యక్తి వాదాన్ని సహనంతో విని, ప్రవర్తించి మనసు గెలవడం; 
పీడితులవైపు నిలబడటమే కాదు వారికి సహనంతో, చిరునవ్వుతో గెలిచే సత్యాగ్రహ 
ఆయుధాన్ని ఇవ్వడం - ఇలా ఎన్నని చెప్పడం? తన జీవితాన్నే కాదు, మొత్తం 
సమాజాన్ని ప్రయోగశాల చేసి జీవించిన మహామనీషి మానవ చరిత్రలోనే అద్భుత 
మూర్తిగా గాంధీ నిలిచిపోయాడు. తరచి చూసేకొద్దీ తరగని గనిగా మిగిలిపోయాడు 
మహాత్ముడు. ఆయన వేల వేల పేజీలు రాస్తే, ఆయన గురించి లక్షల పేజీలు 
రాస్తున్నారు. 

1869 అక్టోబరు 2న గుజరాత్‌లో జన్మించిన మామూలు మనిషి; ఇంటిలో 
చెప్పిన అభ్యంతరాల కారణంగా వైద్యవిద్యను వదలి న్యాయవాద పట్టాను పొందిన 
వాడూ, ఇంగ్లాండులో చదివి వచ్చిన తర్వాత కూడా బిడియం పోనివాడు, ఉద్యోగం 
దొరకనివాడూ; ఉపాధికోసం మిత్రుల సలహామీద ఓడనెక్కి దక్షిణాఫ్రికా వెళ్ళీన 
వాడూ - ఇవన్నీ చూస్తే ఆయన మామూలు మనిషే! ఇంగ్లాండుకు వెళ్ళాలని 
ప్రయత్నించినపుడు ఆయన కులం వారు వెలివేస్తామని బెదిరిస్తే కులానికీ, చదువుకు 
సంబంధం ఎమిటని (ప్రశ్నించినవాడు ఆయనే! పాఠశాలలో కాపీ కొట్టమని ఉ 
పాధ్యాయుడే ప్రేరేపిస్తే ఆ పని చేయనివాడు ఆయనే! దక్షిణాఫ్రికాలో తోటి భారతీయులు 
వివక్షతతో బానిసబతుకీడుస్తుంటే స్పందించిన వాడూ, న్యాయస్థానంలో పాగా 
తీయమంటే తీయని వాడూ, టికెట్‌ ఉన్నా తెల్ల వారితో సమానంగా రైలు బోగీలో 

కూర్చుంటే బయటికి తోసివేయబడిన వాడూ - ఆయనే!! అంతేకాదు దక్షిణాఫ్రికాలోని 
భారతీయ సంతతిలో భాషాపరమైన వైవిధ్యం, అపరిశుభ్రత, చైతన్యరాహిత్యం, 
హేతుబద్ధంగా అధ్యయనం చేయడం ఆయనలో ఒక పార్య్వమైతే; మానవ చరిత్రలో 
రాజ్యహింసను ఎదుర్చోవడానికి తొలిసారి అహింసాత్మకమైన ఆయుధాన్ని తయారు 
చేసి ఇవ్వడం మరో పార్వ్వం! పదేళ్ళలోపే దక్షిణాఫ్రికాలో తన సత్యాగ్రహంతో ఫలితాలు 
సాధించి ప్రపంచ దృష్టిని ఆకర్షించింది కూడా ఆయనే! 


ఇంత తేడా గల దృశ్యాలు ఒకరివే కావడం ఎలా సాధ్యం? దక్షిణాఫ్రికా 
వెళ్ళిన కొన్ని రోజులకు అక్షడి పరిస్థితి చూసి ఎంతో ఖేదం కలిగింది. మథనం 
జరిగింది. ఆయన ఆ సమయంలో తన కర్తవ్యానికి సంబంధించి 24 ప్రశ్నలతో ఒక 
సుదీర్హమైన ఉత్తరం రాశాడు. ఆ ఉత్తరం అందుకున్న వ్యక్తి అంతే వివరంగా జవాబు 
రాస్తూ, మరింత స్పష్టత కావాలంటే పుస్తకాలు భగవద్దీత, వశిష్టగీత చదవమని, 
వాటిని కూడా పంపాడు. రెండవ పుస్తకం గాంధీకి కొత్త. పట్టాభిషేకం ముందు 
రాముడు అడిగే ప్రశ్నలకు వశిష్టుడు చెప్పే సమాధానాలే వశిష్ట గీత. దాన్ని అధ్యయనం 
చేసిన గాంధీకి ముక్తి అంటే ఎదుటి మనిషికి సమస్యల నుంచి విముక్తి కల్లించాలని 
అర్థమయ్యింది. అది ఆయన బుద్ది విశేషం. సకల మతాల ధర్మశా(స్తాలు చదివి: 
మనిషి మేథతోనే కాదు నిరంతరం శారీరక (శ్రమ చేయమని జీవితాంతం దాన్ని 
పాటించినవాడు ఆయన. ఆయన చిత్తమెంత స్థిరమో, శారీరక బలమూ అంతే మెండు. 
61 ఏళ్ళ వయసులో 240 మైళ్ళ దండి సత్యాగ్రహంలో ఏమి నడుస్తాడవని బ్రిటీషు 
(ప్రభుత్వం భావించి వెల్లకిలా పడింది. చివరిదాకా రోజుకు 18 గంటలు కష్టపడటమే 
కాదు; ఏకకాలంలో పలు కార్యాలు సఫలంగా నిర్వహించిన మల్టీటాస్కింగ్‌ మాస్‌ 
ఆయన. 

తొలిసారి 1893లో దక్షిణాఫ్రికాకు 24 సంవత్సరాల యువకుడిగా వెళ్ళినపుడు 
ఆయనకు రాజకీయాలపై ఆసక్తి ఉందని చెప్పలేము. ఇంగ్లీషు తెలిసిన బారిష్టరు 
కనుక తగువులు తీర్చడానికి ఒక ముస్లిం వ్యాపారి గాంధీని తీసుకువెళ్ళాడు. అయితే 
అక్కడి పరిస్థితులు ఆయనను ప్రజా రంగంలోకి లాగాయి. ఇలాంటిది చాలామంది 
నాయకుల విషయంలో కూడా జరిగివుంటుంది. మానవ చరిత్రలో హింసను 
ఎదుర్మోవడానికి తొలిసారిగా “సత్యాగ్రహం” ప్రయోగించారు. 1906 సెప్టెంబరు 
11న ప్రతిపాదించిన ఈ భావనకు మూలమైన సత్యం, అహింస గాంధీ చెప్పినట్టు 

హిమాలయాలంత పాతవి. తనకు తెలిసిన మతాలన్నిటి నుంచి మానవీయ విలువలు 
గీసుకుని; అర్నాల్డ్‌, జాన్‌ రస్కిన్‌, లియోటాల్‌ స్టాయ్‌, అనీబిసెంట్‌ వంటి వారి 
ఆలోచనలు ఆకళింపు చేసుకున్నాడు. సత్యాన్ని గ్రహించమన్నాడు. ఉత్తమ 
ఏలువలన్నిసత్యంలో అంతర్భాగాలే అని స్పష్టంగా వివరించాడు. సత్యాగ్రహమంటే 
స్సకీ తి. ఎవరు ఎదురు వచ్చినా, శారీరక హింస, మరణం తప్పదు అని తెలిసినా 
గ,.ర్చు విడవకుండా సహనంతో, చిరునవ్వుతో చేసే పోరాటమే సత్యాగ్రహం. హింస, 
మాటలు తూలడం, నాశనం చేయడం ఉండదు కనుక శత్రువు కూడా మెరుగు కాక 
తప్పదు. అంతేకాదు బాధితులు కూడా సత్వా(గహ (ప్రక్రియలో క్రమంగా మరింత 
మానవీయంగా రూపొందుతారు. 


పరిశీలించడం, అందుబాటులో ఉన్న అవకాశాలలో తనకు నచ్చినది ఎంపిక 
చేసుకోవడం గాంధీ నైజం. దక్షిణాఫ్రికాలో విజయం సాధించాకే, ఆయన భారత్‌ 
వచ్చే ముందే లండన్‌లో చికిత్స చేయించుకుంటున్న గోపాలకృష్ణ గోఖలేని కలిశాడు. 
ఫిరోజ్‌ షా మెహతా, బాలగంగాధర్‌ తిలక్‌, గోపాలకృష్ణ గోఖలేలలో గాందీ గోఖలే 
శిష్యుడయ్యాడు. ఆయన సలహా మీదనే ఒక సంవత్సరంపాటు దేశ పర్యటన చేశాడు. 
ఏమీ మాట్లాడలేదు. 1916 ఫిబ్రవరి 4న బెనారస్‌ హిందూ విశ్వవిద్యాలయంలో 
ఎంతోమంది పెద్దల ముందు గొప్ప ప్రసంగం చేశాడు. బ్రిటీషు పాలన పోవడం 
కన్నా ముందు మన సమాజ నిర్మాణం సాగాలని ప్రబోధించాడు. అక్కడ ఒక రైతు 
రాసిన ఉత్తరం ఆధారంగా బీహారులో నీలిమందు రైతుల ఇకృట్ల కోసం చంపారన్‌ 
ఉద్యమం చేపట్టాడు. అక్కడే బాబూ రాజేంద్రప్రసాద్‌ ఆయనకు శిష్యుడయ్యాడు. 
పిమ్మట అహ్మదాబాదు, ఖేడా లలో జరిగిన ఉద్యమాలలో విజయం సాధించి 
భారతదేశపు మొత్తం దృష్టిని ఆకర్షించాడు. రౌలత్‌ చట్ట వ్యతిరేక ఉద్యమం, జలియన్‌ 
వాలాబాగ్‌ సంఘటన, బార్లోలీ, చౌరీచౌరా సంఘటనలు ఇలా ఒక దాని తర్వాత 
ఒకటి వచ్చి 1919కి గాంధీ భారతదేశపు ఏకైక నాయకుడు అయ్యాడు. ఆ రకంగా 
భారత హృదయాలను ఏలడం 1919 నుంచి మొదలైంది. 


దక్షిణాఫ్రికాలో భారతీయ సంతతి ఒక రకంగా మినీ ఇండియా లాంటిది. 
అప్పటి అక్నడి పాలకులు కూడా బ్రిటీషువారే. కనుక గాంధీజీ భారతీయుల సైకీనే 
కాదు బ్రిటీషు పాలనా ధోరణి కూడా పసిగట్టారు. ఉద్యమం హింసాత్మకం అవుతోందని 
స్ఫురించగానే ఆపడం గానీ; ఉద్యమం ఒక ఉచ్చదశకు రాగా రాట్నం, ఖాదీ మీద 

కూడా దృష్టి పెట్టడంగానీ; ఎందరో మహానాయకులను సంబాళించడం గానీ ఆయనకే 
చెల్లింది. పటేల్‌, నేతాజీ, అంబేద్మర్‌, భగత్‌సింగ్‌లకు సంబంధించి కొన్ని విమర్శలు 
తరచు వినబడుతూ ఉంటాయి. ఆక్షణంలో ఎక్కువ మేలు చేసేది ఏమిటో దానినే 
ఆయన స్వీకరించాడు. 1947 ఆగస్టు 15న ఆయన ఉపవాస దీక్ష చేశాడు, కానీ 
సంబరాలలో పాల్గొనలేదు. 1948 జనవరి 30 సాయంత్రం హత్య గురైన రోజు 
ఉదయం ఆయన (ప్రతిపాదించింది ఏమిటంటే రాజకీయాల నుంచి కాంగ్రెస్‌ 
వైదొలగడం. ఇప్పుడు జరుగుతున్న వాటికి ఆయన పూచీ కాదు. 


అలాగే కస్తూరిబా గాంధీని, పిల్లలను పట్టించుకోలేదు అనేది మరో విమర్శ. 
హీరాలాల్‌ జీవితకథ మనలను బాగా కదిలించివేస్తోంది. అలాగే ఆయన సైన్స్‌కూ, 
యంట్రాలకూ, ఆధునిక వైద్యానికి వ్యతిరేకం అనే ప్రచారం. అది ఎంతమాత్రం 
నిజం కాదు. ఆ విషయాలు అధ్యయనం చేయకుండా చేసిన ప్రచారం అది. (బ్రహ్మచర్య 
పరీక్షల గురించి తన అనువాదకుడు ఎన్‌.కె. బోస్‌ చేసిన విమర్శలు బాగా ప్రచారంలో 
ఉన్నాయి. అయితే వినయ్‌ లాల్‌, అశిష్‌ నంద్‌, ఆంధోనీ జె పార్సెల్‌, సుధీం(ద్ర 
కులకర్ణి సమ(గమైన విచారణలు ఇవ్వడమే కాదు గాంధీ ప్రయోగాలు ఫ్రాయిడ్‌ 
స్థాయివని ఆయన శిష్యుడు ఎరిక్‌సన్‌ 'గాంధీస్‌ (టూత్‌ అనే పుస్తకమే రాశాడు. 
ఎన్‌.కె.బోస్‌ పొరపాటు పడ్డానని తర్వాత ప్రకటించారు కూడా! 

“..వ్యక్తుల ద్వారా గౌతమ బుద్దుడు, ఏసుక్రీస్తు అహింసా సిద్దాంతాన్ని 
ప్రయోగిస్తే; సంఘం ద్వారా గాంధీ ప్రయోగించారు ఏడు దశాబ్దాల (క్రితమే నార్హ 
వెంకటేశ్వరరావు విశ్లేషించారు. ఆయన యాంత్రికయుగం దాటి చూసిన విజనరీ. 
కనుకనే ప్రపంచ వ్యాప్తంగా గాంధీ విధానాలకు చెల్లుబాటు పెరుగుతోంది. నెల్సన్‌ 
మండేలా, లేఖ్‌ వలేసా, అంగసాకి సూకీ, మార్జిన్‌ లూథర్‌ కింగ్‌ జూనియర్‌, బరాక్‌ 
ఒబామా - ఇటువంటి వారు నక్షత్రాల్లా కాలపు ఆకాశంపై (ప్రకాశిస్తున్నారు. 


గాంధీ చెప్పిన హింస - అహింస 


ఆది 1917. అహ్మదాబాదులో ప్లేగ్‌ వ్యాపించింది. వ(స్తాల మిల్లుల 
యజమానులు పనివాళ్ళ భత్యం పెంచి వారు వెళ్ళిపోకుండా జాగ్రత్తపడ్డారు. కొంతకాలం 
గడిచింది. ప్లేగు తగ్గుతోంది. మిల్లుల యజమానులు భత్యం ఇవ్వడం మానివేశారు. 
అదే సమయంలో మొదటి (ప్రపంచ యుద్దం కారణంగా ద్రవ్యోల్బణంతో పెరిగిన 
ధరలు. ఇలాంటి సమయంలో భత్యం ఆపి, జీతం పెంచకపోవడం కార్మికులకు 
సమస్య అయ్యింది. మిల్లు యజమానులు వినడం లేదు. కార్మికులు గాంధీ దగ్గరకు 
వచ్చారు. అప్పటికి ఆయన చంపారన్‌ నీలిమందు రైతుల సమస్యలను సత్యాగ్రహంతో 
దారికి తెచ్చారు. గాంధీ ప్రవేశించిన తర్వాత కూడా మిల్లుల యాజమాన్యం 20 
శాతం బోనస్‌ దగ్గర ఆగింది. గాంధీ ౩5 శాతం పెంపు ప్రతిపాదించాడు. మిల్లు 
యాజమాన్యం అంగీకరించలేదు. దాంతో గాంధీ సమ్మె చేయాలని కార్మికులకు 
సూచించారు. అయితే సమ్మె కార్మికులు విధిగా కొన్ని నిబంధనలు పాటించాలి - 
అవి ఏమిటంటే : 


అ) అహింస 

ఆ) యాజమాన్యానికి విధేయులైన కార్మికులకు హాని చేయకపోవడం 

ఇ) మిల్లు ఆస్తి నష్టం చేయకుండటం 

ఈ) దృఢదీక్ష 

సమ్మె మొదలైంది. (ప్రతిరోజూ సబర్మతి ఒద్దున గాంధీ (ప్రసంగించేవాడు. 
రోజూ ఒక న్యూస్‌ బులెటిన్‌ విడుదల చేసేవాడు గాంధీ. కొన్ని రోజుల తర్వాత వచ్చే 
కార్మికులు తగ్గిపోయారు. కార్మికులను సంఘటితం చేయడానికి గాంధీ నిరాహారదీక్షకు 
దిగాడు. దీంతో కార్మికులే కాదు, యాజమాన్యం కూడా కదిలి వచ్చి 35 శాతం 
పెంపుకు అంగీకరించింది. మొత్తం వివాదం ట్రిబ్యునల్‌కు అప్పగించాలని నిర్ణయించారు. 


అది ప్రజా (ప్రయోజనం కోసం భారతదేశంలో జరిగిన గాందీ మొదటి 

నిరాహారదీక్ష సత్యం అహింసల ఆధారంగా గాంధీ సత్యాగ్రహ భావనను రూపకల్పన 
చేశాడు. 1906 సెప్టెంబరు 11న దక్షిణాఫ్రికాలోని జోహన్సెస్‌ బెర్డ్‌ పట్టణంలో 
ఎంపైర్‌ థియేటర్‌లో అక్కడి ప్రభుత్వం ప్రతిపాదించిన ఆసియాటిక్‌ రిజిస్టేషన్‌ బిల్లును 
వ్యతిరేకిస్తూ గాంధీ సత్యాగ్రహ భావనను ప్రతిపాదించాడు. అప్పటికి పూర్తిగా కొత్త 
ఆలోచన సత్యంలో అహింస కూడా అంతర్భాగమంటాడు గాంధీ. 

ముందు అహింస గురించి గాంధీ ఆలోచనలు ఏమిటో చూద్దాం! 1920 
ఆగస్టు 18 “యంగ్‌ ఇండియా” సంచికలో గాంధీ ఇలా రాశాడు. 


“...ప్రతి చెడు తలపు, తగని తొందరపాటు, అన్ఫతం, విద్వేషం, ఇతరులెవరైనా 
చెడిపోవాలనే కోరికా - ఇవన్నీ అహింసా సూత్రానికి విరుద్ధ్దాలు. ప్రపంచానికి 
కావలసింది ఒకరు తన వద్ద ఉంచుకుంటే హింసించిన వాడౌతాడు. సత్యం, అహింసలు 
ఒకదానితో మరొకటి పెనవేసుకుని ఉంటాయి. అహింస సాధనం సత్యం సిద్ధి...” 


సజీవమైన దానిని హింసించకపోతే చాలు అనుకుంటే సరిపోదు. హింస 
గురించి గాంధీ భావన చూద్దాం. మానవునికి సృష్టించే శక్తి లేదు. అందుచేత 
జీవించే ఏ చిన్న ప్రాణినైనా చంపే అధికారం లేదు. 


సబర్మతీ ఆశ్రమంలో పొట్టి శ్రీరాములున్న గదిముందు రెండున్నర అడుగులున్న 
త్రాచు తిరుగుతోంది. కొత్తగా ఆశ్రమంలో చేరిన ఒక యువకుడు ఒక రాయి 
విసిరితే ఆ పాము మధ్యకు తెగి రెండు ముకృలైంది. దాంతో తలభాగం పాము నానా 
యాతనకు గర, మెలికలు తిరుగుతోంది. పొట్టి శ్రీరాములు దాన్ని చూడలేక వేదపడుతున్న 
పామును పూర్తిగా చంపమని ఆ యువకుడిని వేడుకున్నాడు. దీన్ని గమనించిన వారు 
పొట్టి (శీరాములు మీద గాంధీకి ఫిర్యాదు చేశారు. దీనికి పొట్టీ (శీరాములు చెప్పిన 
వివరణ విని “అవును, ఇదే నిజమైన అహింస. కొన్ని రోజుల (క్రితం ఆశ్రమంలో ఒక 
ఆవు దూడకు ఏదో వ్యాధి వ్యాపించింది. ఏ వైద్యానికి తగ్గలేదు. ఆ దూడ ఒక పక్క 
నురపొొకురో పక్కకు తిరగలేకుంది. కనుక దాన్ని జీవకారుణ్య దృష్ట్యా వధించి, 
యాతనను విరగడ చేయడం ఉత్తమం అనిపించింది. గాంధీ ఆవుదూడ గురించి 
తీసుకున్న నిర్ణయానికి చాలామంది ఆశ్చర్యపోయారు. గాంధీ దృష్టి విలక్షణమైంది. 
దక్షిణాఫ్రికా సత్వాగహం' (గంథంలో గాంధీ ఇలా అంటాడు. 


“వేలాది వేల సంవత్సరాల నుండి పశుబలమే ప్రపంచాన్ని పాలిస్తోంది. దీని 


18 అసలైన విప్లవవాదీ... సిసలైన సిద్ధాంతకర్త మహాత్మాగాంధీ 


దుష్పలితాన్ని అనుభవించి, అనుభవించి మానవకోటికి రోత పుట్టింది. హింస వలన 
(ప్రపంచానికి మేలు జరుగదు. చీకటి నుండి వెలుతురు రాగలదా?” 


“హింసించి” హక్కులను స్థిరపరచుకోవడం తేలిక మార్లంగా కనిపించవచ్చు. 
కానీ పోను పోనూ ఇది కంటకావృత మార్గమవుతుంది. ఈతగానికి. నీటి. గండం, 
సైనికునికి కత్తి గండం తప్పదు (యంగ్‌ ఇండియా 1928 ఆగస్సు 6). 


1922 ఫిబవరి 9 సంచిక “యంగ్‌ ఇండియా” పత్రికలో గాంధీ “ప్రతీకార 
శక్తి కల్లియుండి కూడా నేను. అనేకసార్లు నిగ్రహించుకుని. ఉన్నాను. జోరాస్టర్‌, 
మహావీరుడు, డానియేలు, ఏసుక్రీస్తు మహమ్మద్‌, నానక్‌ మొదలగు అనేకమంది 
ప్రపంచ మహా ప్రవక్తల ప్రబోధాలను పఠించి నా జీవితాన్ని అహింసా సిద్దాంత 
(ప్రచారానికి అంకితం చేశాను...” 


అదే పత్రిక 1922 జనవరి 26 సంచికలో “భారతదేశానికి అహింసా 
విధానం తూచినటుల సరిపోతుంది. సామాన్య ప్రజలు తరతరాల నుండి అహింసా 
పద్ధతులు అవలంభిస్తున్నారు... (శ్రీరాముడు మానవుడు, వానరులు ఆయన సేన, 
రాముడు రావణుని శక్తికి భయపడ్ల్డాడా? శారీరక. శక్తికన్నా ఆత్మబలం ఎక్కువని 
రామాయణం నిరూపించడం లేదా?...” 


ఇంకా అంటారు: “కోపం అహింసకు శతువు. ఇక గర్వం అహింస పాలిటి 
రాక్షసి. గర్వం అహింసను మింగి ఊరుకుంటుంది... అహింస క్షత్రియుల మతం. 
మహావీరుడు క్షతియుడు. బుద్దుడు క్షత్రియుడు. రామకృష్ణులు క్షత్రియులు. వీరందరూ 
అహింసా ప్రచారం చేశారు. వీరి పేరిట మనం అహింసను (ప్రచారం చేయాలి... 
కానీ నేటి అహింసను వైశ్యులు గుత్తకు తీసుకున్నారు. . అందుచేత నేడు అహింస 
అవమానింపబడుతోంది.” 


చాలా. జాగ్రత్తగా గమనించి, వాస్తవికంగా వ్యాఖ్యానిస్తాడు గాంధీ. ఆయన 
ఉన్నత స్థాయి సిద్దాంత కర్తే కాదు, చాలా నింపాది అయిన అనువర్తకుడు కూడా! 
ప్రతి అంశాన్ని జవహర్‌లాల్‌ 'బహురూపి' పుస్తకం ముందుమాటలో పేర్కొన్నట్టు 
సమగ్రంగా, శాస్త్రబద్ధంగా అధ్యయనం చేస్తాడు. అదే. ఆయన మానవతావాదంలో 
విశేషం అని కూడా నెహ్రూ వివరిస్తారు. అహింస గురించి తెలుసుకోవాలంటే 
హింస పరిమితిని గుర్తించాలి కూడా. సృష్టించడం చేతగానివాడు చంపడంలో 

భాగస్వామి కాకూడదు అని గాంధీ భావన. అలాగే అహింసకు ఆనవాలు శాంతి, 
సహనం, (పేమ. గాంధీ భావన చాలా సమగ్రంగా, ఆశ్చర్యకరంగా ఉంటుంది. 
హింసకు పరాకాష్ట చంపడం. చావుకు వ్యతిరేకం పుట్టుక. పుట్టుకకు మూలం స్రీ 
పురుషుల కలయిక. కనుక స్తీ పురుషుల సంయోగం ఒక శాంతిదాయకమైన చర్య 
అని కూడా ఆయన భావిసారు. ఇది చదవండి - గాంధీ ఇలా అంటాడు 'యంగ్‌ 
ఇండియా” పత్రిక 1920 ఆగస్టు 11 సంచికలో - 


“నేను 1908వ సంవత్సరంలో దారుణమైన దౌర్డన్యానికి గురి అయ్యాను. ఆ 
దౌర్డన్యానికి నేను మరణించి ఉండవలసిందే. ఈ దౌర్దన్యం గురించి నా పెద్ద కుమారుడు 
ఇలా ప్రశ్నించాడు - ఆ సమయంలో నేను అక్కడే ఉండటం తటస్థించిందనుకోండి. 
మిమ్ములను హత్య చేయడం చూస్తూ నిలబడాలా లేక నా శక్తి కొలది బలాన్ని 
ఉపయోగించి మిమ్ములను కాపాడాలా? 


బలాన్ని ఉపయోగించి నన్ను రక్షించటమే ధర్మమని అతనికి చెప్పాను. 
అందువల్లనే బోయర్‌ యుద్ధంలో గాంధీ పాల్గొన్నాడు. 


“భారతదేశ పరువు (ప్రతిష్టలకు భంగం కలుగుచుండగా పిరికిపందలవలే 
నిలబడటం కంటే భారతీయులు బలాన్ని ప్రయోగించి, గౌరవాన్ని కాపాడటం 
మంచిదంటున్నారు. కానీ హింసా విధానం కంటే అహింసా విధానం వేయిరెట్లు 
మెరుగని నా దృఢవిశ్వాసం.” 

కనుక గాంధీని అర్థం చేసుకోవాలంటే సూక్ష్యమైన మేథస్సు అవసరం, అలాగే 
గాంధీ అహింసా విధానం పాటించాలంటే ఓపిక, పట్టుదల, ధైర్యం ఇంకా ఎక్కువ 


అవసరం. —— 


శ్రమజీవిగా బహురూపె 


“మిమ్మల్ని ఒక రోజు పాటు భారత దేశానికి వైస్రాయిని చేస్తే ఏం చేస్తారు?” 
అని ఒక విదేశీయుడు అడిగితే వైస్రాయి భవనంలో ఎన్నో ఏండ్లుగా నిర్లక్ష్యానికి 
గురవుతూ అపరిశుభ్రంగా ఉన్న పారిశుద్ధ్య పనివారి నివాసాలను శుభ్రం చేస్తాను” 
అని జవాబు. 'మీ పదవీకాలాన్ని మరోరోజు పొడిగిస్తే?” అని ప్రశ్న కొనసాగితే 
'మర్నాడు కూడా నేను అదే పని చేస్తాను అనే మాటలు ఎదురయ్యాయి. 


సర్గార్‌ పటేల్‌, జవహర్‌ లాల్‌ నెహ్రూ ఒకసారి సలహా కోసం సేవాగ్రామ్‌ 
వెళ్ళారు. అక్కడ “పట్టీలు ఇక్కడ ఉండాలి, కుట్లు ఇక్కడ, ఇది ఇలా చేయాలి, మడమల 
మధ్య ఒత్తిడి చాలా ఎక్కువ ఉంటుంది కాబట్టి తోలును అడ్డ ముక్కలుగా వేయాలింటూ 
ఆశ్రమవాసులకు పాదరక్షల తయారీ శిక్షణ ఇస్తూ పొరపాట్లు సవరిస్తున్నారు గాంధీ. 


ఒకసారి గాంధీని, ఆయన వ్యాసాలను తీసుకువెళ్తున్న రైలు ఆలస్యంగా 
నడుస్తోంది. వ్యాసాలను పోస్ట్‌ చేసేందుకు సమయం మిగల్లెదు. ఒక మనిషి ద్వారా 
వ్యాసాలను ముంబయి పంపారు. అహ్మదాబాద్‌ లోని ఆయన సొంత ముద్రణాలయంలో 
కాకుండా ముంబయిలోనే ముద్రించారు. పత్రిక మాత్రం సమయానికి విడుదలైంది. 


ఇలా పలు రూపాల్లో పరిచయం చేస్తారు తన 148 పుటల “బహురూపి 
గాంధి” పుస్తకంలో అను బందోపాధ్యాయ. గాంధీ గురించి చాలా పుస్తకాలున్నాయి. 
అయితే ప్రస్తుత పుస్తక ప్రణాళిక అత్యంత ఆశ్చర్యాన్ని కలిగిస్తుంది. ఆయన ఏం 
చెప్పారో అని కాకుండా, వ్యక్తిగతంగా ఏమి చేశారో అంటూ (శ్రమ ఆధారంగా, 
శ్రమ స్వభావ రీత్యా ఆయన జీవితాన్ని 27 భాగాలుగా విభజించి వివరించారు. 
శ్రమజీవి, బారిస్టర్‌, బట్టలు కుట్టేవారు, బట్టలు ఉతికేవారు, క్షవరం చేసేవారు, 
శు(భం చసిలారు, చెప్పులు కుట్టేవారు, సేవకుడు, వంటవాడు, వైద్యుడు, నర్చు, 
ఉపాధ్యాయుడు, నేత పనివారు, నూలు వడికేవారు, వ్యాపారి, రైతు, వేలంపాటగాడు, 
యాచకుడు, బందిపోటు, జైలుపక్షి, సైన్యాధ్యక్షుడు, గంథ రచయిత, పాత్రికేయుడు, 


డా. నాగసూరి వేణుగోపాల్‌ 21 


ముద్రాపకుడు, ప్రచురణ కర్త, ఫ్యాషన్‌ స్థాపకుడు, పాముల వాడు, పురోహితుడు, 
అంటూ గాంధీ జీవితాన్ని విశదం చేస్తాడు రచయిత. సంవత్సరాలు, తేదీలు, చారిత్రక 
క్రమం అని కాకుండా, (శ్రమజీవిగా బహురూపి అయిన గాంధీని దర్శింపజేస్తారు. 
ఈ విషయానికి సంబంధించి జవహర్‌లాల్‌ నెహూ ఇలా అంటారు తన ముందు 
మాటలో... “ఆయన అనేక అంశాల పై శ్రద్ద చూపిన విధం ఎంతో ఆసక్తి గొలిపే 
విషయం. ఆయనది పైపైన ఆసక్తి కాదు. ఆయన ఒకసారి ఒక అంశం పై ఆసక్తి 
చూపటం ఆరంభిస్తే, ఆ అంశాన్ని ఎంతో లోతుగా అధ్యయనం చేసేవారు. జీవితంలో 
చిన్న చిన్న అంశాలు అని మనం భావించేవాటిపై ఆయన చూపిన అపరిమితమైన 
శ్రద్దే ఆయన మానవతావాదంలో విశిష్టత కావచ్చు. అది ఆయన వ్యక్తిత్వానికి మూలం.” 
ఈ విషయాన్ని వివరంగా తెలుసుకుంటాం ఈ పుస్తకంలో. 


1948 లో డి.జి.టెండూల్మర్‌ పుస్తకం “మహాత్మా” రాతప్రతిని చదివిన అను 
బందోపాధ్యాయ 1949 లో ఈ పుస్తకం రాశారు. అయితే ప్రచురణ 1964 లో 
వచ్చింది. దీని తెలుగు అనువాదం అర శతాబ్దం తరువాత అంటే 2014 లో 
వెలువడింది. దీనికి “మంచి పుస్తకం” ప్రచురణ సంస్థ ను అభినందించాలి. అనువాదం 
చాలా హాయిగా, హృద్యంగా సాగింది. చక్కని స్వతంత్ర రచనలా, నిరాడంబరంగా 
మలచిన నండూరి వెంకట సుబ్బారావు అభినందనీయులు. 

ఈ పుస్తకం అదనపు ఆకర్షణ ప్రసిద్ద చిత్రకారుడు, కార్టూనిస్టి ఆర్‌.కె. లక్ష్మణ్‌ 
వేసిన పలు చిత్రాలు. ఈ పుస్తకంలో 27 అంశాలలో పలు రచనలను, ప్రఖ్యాత 
సంపాదకులు ఎం.చలపతిరావు తన “నేషనల్‌ హెరాల్డ్‌ లో ధారావాహికంగా 
(ప్రచురించడం విశేషం. ఈ విషయాలు చూడండి... 


- ఒకసారి ఒక కేసు వాదిస్తుండగా తన కక్ష్తిదారే అన్యాయంగా ప్రవర్తించాడని 
ఆయనకు అర్థమైంది. అతన్ని గెలిపించేందుకు వాదించడం మాని, కేసు కొట్టివేయమని 
మేజిస్టేట్‌ ను కోరారు (పేజీ 16). 

- అద్దం, సబ్బు, (బ్రష్ను లేకుండానే గడ్డం చేసుకోగలిగేవారు. ఇది గడ్డం 
చేసుకునే కళలో గొప్ప అభివృద్ది అని ఆయన ఉద్దేశ్యం (H&A 27) 


- ఆయన అనేక పాశ్సాత్య పోకడలను విమర్శించేవారు. కానీ పారిశుద్భాన్ని 

పాశ్చాత్యుల నుండి నేర్చుకున్నానని అనేకసార్లు చెప్పేవారు (పేజీ 30). 


- శారీరక (శ్రమను తక్కువగా చూడటం ప్రారంభించిన రోజు నుంచే 
భారతదేశానికి చెడ్డ రోజులు ప్రారంభమయ్యాయనీ, తమ సోదరుల మానవ హక్కులను 
కాలరాచినవారు , తమ అన్యాయాలకూ, క్రూరత్వానికీ జవాబు చెప్పుకోవలసిన 
రోజు వస్తుందనీ ఆయన ఠాగూర్‌ తో కలిసి జోస్యం చెప్పారు (పేజీ 39). 


- బోయర్‌ యుద్దంలో (స్టైచర్‌ మోసేవాడిగా ఆయన రోజుకు 25 మైళ్ళ 
వరకు నడిచారు. ఆయన గొప్ప పాదచారి. టాల్‌స్థాయ్‌ ఫార్మ్‌ నుండి తరచు రోజుకు 
42 మైళ్ళు నడిచేవారు (పెజీ 42). 


- నల్ల మహిళలకు తెల్ల నర్సులు పురుడు పోసేందుకు నిరాకరించే అవకాశం 
చాలా ఉంది. కస్తూర్ళా గర్భం ధరించినప్పుడు గాంధీ కాన్సు చేయడానికి సంబంధించి 
అధ్యయనం చేశారు. కస్తూరా తమ ఆఖరు సంతానాన్ని సుఖంగా ప్రసవించేందుకు 
సహాయపడ్డారు (పేజీ 57). 

- ఆయనకు వారు ఇచ్చిన విరాళాలను తమిళులకే ఉపయోగించాలనే 
విన్నపాన్ని ఆయన తిరస్మరించారు (పేజీ 91). 

- జైల్లోంచి బయటకు వచ్చిన ప్రతిసారీ ఆయన మెదడు మరింత క్రమశిక్షణ 
కలిగినదిగా, మరింత పదునుగా తయారయ్యేది (పేజీ 104). 


- ఆత్మ గౌరవానికి భంగం కలగనంతవరకూ గాంధీ రాజీకి అంగీకరిసూనే 
ఉండేవారు. 


రాజకీయాల్లో బహిరంగంగా కాకుండా వ్యక్తిగతంగా గాంధీ ఎలా ఉన్నాడు, 
ఏమి చేశాడనే విషయాలను తేటతెల్లం చేస్తుందీ పుస్తకం. అదే ఈ పుస్తకం గొప్పదనం. 
ఒక నిరంతర స్ఫూర్తి దీపిక ఈ పొత్తం. 


శత్రువును సైతం సంస్కరించే సత్యాగ్రహం 


113 సంవత్సరాల క్రితం గాంధీజీ ప్రతిపాదించిన సత్యాగ్రహభావన 
ప్రపంచవ్యాప్తంగా వివిధ దేశాలలో నిరూపించబడుతూ వసోంది. పలు మత ధర్మ 
శాస్త్రాల నుంచి, ఎంపిక చేసుకున్న ధర్మాల నుంచి గాంధీజీ రూపొందించిన ఈ 
శాంతియుత పోరాటం ఎటువంటి నష్టం కలిగించదు. అంతేకాకుండా విభేదించే ఈ 
రెండు వర్గాలు ఈ ప్రక్రియ ద్వారా మరింత ప్రయోజనకరంగా మారతాయి. శత్రువులను 
సైతం సంస్కరించేదే సత్యాగ్రహం. 

1906 సెప్టెంబరు 11న దక్షిణాఫ్రికాలోని జొహన్నెస్‌ బర్డ్‌ పట్టణంలోని 
యూదుల థియేటర్‌ ఎంపైర్‌లో భారతీయ సంతతికి చెందిన మూడువేలమంది 
కలిశారు. అంతకు కొన్నిరోజుల (క్రితమే, 1906 ఆగస్టు 22న అక్కడి ప్రభుత్వం ఒక 
ఆర్టినెన్స్‌ చేసింది. ఇటువంటి వారంతా నమోదు కావాలనీ, అలా నమోదు అయిన 
తర్వాత పొందే పత్రం ఏ క్షణంలో అడిగినా అధికారులకు చూపాలి, లేకపోతే 100 
పౌండ్ల దండన లేదా మూడు నెలల జైలు శిక్ష తప్పదు అని ఆ రాబోయే చట్టం 
చెబుతోంది. తమిళం, తెలుగు, గుజరాతి, హింది వంటి భాషలు మాటాడే వీరు 
పొట్టపోసుకోవడానికి రకరకాల (శ్రమ చేస్తూ అక్కడి యజమానులకు సేవలు చేస్తూ 
కూలీలు పిలువబడేవారు. వీరికి బారిష్టర్‌ మోహన్‌ దాస్‌ కరంచంద్‌ గాంధీ కూడా 
కూలీ బారిష్టర్‌. ఆ రోజు జరిగిన సమావేశానికి ట్రాన్స్వల్‌ అసోసియేషన్‌ ఛైర్మన్‌ 
అబ్బుల్‌ ఘానీ అధ్యక్షత వహించారు. నాలుగు భాషలలో పీడిత భారతీయ సంతతి 
(ప్రతిధులు ఆగ్రహంతో (ప్రసంగించారు. గాంధీ సిద్దం చేసిన (క్రియా (ప్రణాళికను 
హజీహబీబ్‌ చదువుతూ రాబోయే చట్టానికి సహకరించబోము అని ప్రతిపాదించారు. 
మామూలు సంప్రదాయానికి విభిన్నంగా తమ ఆమోదాన్ని ఓటుగా వ్యక్తీకరించాలనీ, 
దానికి దైవమే సాక్షి అని కూడా ప్రకటించారు. 


అప్పటీకి అక్కడ కూలీలుగా అవమానింపబడే ఈ భారతీయ సంతతికి ఓటుతో 
సహా ఎటువంటి హక్కులు లేవు. అక్నడి యజమానులు ఏరిన కొట్టడం చాలా 

మామూలు. న్యాయస్థానాలలోనూ వివక్ష ఉంది. అప్పటికి గాంధీ ప్రతిపాదించిన 
మార్గం 'ప్యాసిట్‌ రెసిస్టెన్స్‌. ఈ మాట భావాన్ని పూర్తిగా ఇవ్వలేకపోవడమే కాక, 
గందరగోళం కలిగిస్తోంది. మరో మాటకోసం అన్వేషణ మొదలైంది; అప్పటికి గాంధీ 
దక్షిణాఫ్రికా వచ్చి పుష్మరం దాటింది. 1903 ఇండియన్‌ ఒపీనియన్‌ పత్రిక నిర్వహణ, 
1904 ఫీనిక్స్‌లో టాల్‌స్థాయ్‌ కాలనీ స్థాపనతో గాంధీ కొంత గౌరవం, గుర్తింపు 
పొంది ఉన్నారు. అప్పటికి గాంధీకి 37 సంవత్సరాలే! దశాబ్దం పైగా మధనం 
జరిగింది. ఎటువంటి ఆవేశంతో, ఆతురతతో గాంధీ ఈ ఆలోచన (ప్రతిపాదించలేదు. 
అహింసాత్మకమైన ప్రజల తిరుగుబాటు అది. ప్రత్యేకత ఏమంటే సామూహికమైనా 
అది వ్యక్తిగతమైన ప్రతిఘటన. దీనికి మంచిపేరు సూచించమని గాంధీ ఒక పోటీని 
కూడా (ప్రకటించారు. టాల్‌ స్థాయ్‌ ఫామ్‌లో గాంధీతోపాటు ఉండే బంధువు మగన్‌లాల్‌ 
గాంధీ “సదా(గ్రహం’” అనే మాట ప్రతిపాదించాడు. దీనిని గాంధీ “సత్యాగ్రహం” అని 
కొద్దిగా మార్చాడు. ఇక్కడ సత్యం అంటే నిజం మాత్రమే కాదు,. ప్రమ అని కూడా. 
అలాగే స్వీయ నియం|(త్రణ, స్వీయ క్రమశిక్షణ, స్వీయ (ప్రక్షాళన కూడా! 

నిజానికి ఈ నామకరణం జరిగినపుడు ఈ ఆలోచన, (ప్రణాళికా సూత్రప్రాయమే 
కానీ మరేమీ కాదు. అప్పుడే పుట్టిన పాపాయి వంటిదని గాంధీ వ్యాఖ్యానించాడు దీని 
గురించి. తర్వాత క్రమంగా అది రూపుదిద్దుకోవడంతో గాంధీకి గుర్తింపు పెరిగింది. 
అక్కడి బ్రిటీషువారు కొంతమంది ఈ విధానాన్ని గౌరవించడం కూడా ప్రారంభించారు. 
అది ప్రపంచస్థాయికి పెరగడమే కాదు క్రమంగా మార్జిన్‌ లూథర్‌ కింగ్‌, నెల్సన్‌ 
మండేలా, లేక్‌ వలేసా వంటి నాయకులకు గొప్ప శాంతియుతమైన ఆయుధంగా 
మారింది. 


“.. సత్యాగ్రహం అంటే సత్యాన్ని గ్రహించడం. సత్యాన్ని గ్రహించిన వాడు 
సత్యాగ్రహి. ఆమరణాంతం సత్యాగ్రహి బాధలను సంతోషంగా సహిస్తాడు. ఎల్లప్పుడు 
పోరాడటానికే కాదు, రాజీ పడటానికీ సిద్ధంగా ఉంటాడు. రాజీ అంటే భయం గానీ, 
అవమానం గానీ కాదు. గౌరవ(ప్రదమైనదే రాజీ. అటువంటి రాజీ అవకాశాన్ని 
వదులుకోకూడదు. ఇంకోలా చెప్పాలంటే సత్యాగ్రహి - ఆకస్మిక భయానికి లొంగడు, 
అగౌరవాన్ని సహించడు, ఇతరులను భయ పెట్టడు, (ప్రతిపక్షాన్ని అవమానించడు. 
న్యాయమార్గాన్న విడనాడడు, అసాధ్యపు షరతులను ప్రతిపాదించడు, మరీ ఎక్కువ 

కోరికలు కోరడు, అట్టు వాటిని తగ్గించడు...” 


“తన కొరకు కాకుండా ఇతరుల కొరకు సత్యా(గ్రహాన్ని వినియోగించాలి. 
చిన్నచిన్న pian, వాడిన పిదప చివరగా దీన్ని ప్రయోగించాలి. 
దుర్మార్లునికీ, దుర్మార్గానికి ఉన్న తేడాను సత్యాగ్రహి విస్మరించడు. దురా టక 
కూడా 'ద్వేషించడు. సత్యాగ్రహి చెడునడతను se కోపాన్ని ర 
జయిస్తాడు. అసత్యాన్ని సత్యంతో, హింసను అహింసతో సాధిస్తాడు. 


ఇలా సాగుతుంది సత్యాగ్రహ భావన. ఈ వివరాలు గాంధీ రచనలలో 
వివరంగా లభిసాయి. ఉదాహరణకు “యంగ్‌ ఇండియా” 1930 ఫిబ్రవరి 27, 
1931 మార్చి 10 సంచికలు చూడవచ్చు. లేదా “హరిజన్‌’ 1938 ౩ సెప్టెంబరు 
24తోపాటు చాలాచోట్ల చూడవచ్చు. 2006లో సత్యాగ్రహభావనకు శతవార్శిక 
సందర్భంగా పబ్లికేషన్‌ డివిజన్‌ కోసం డా. సవితాసింగ్‌ “సత్యాగ్రహ” పక 
విలువయిన గ్రంథాన్ని, ఎన్నో ఫొటోలతో, ఆధారాలతో రచించారు. 


1906 నాటికి దక్షిణాఫ్రికాలోని భారతీయ సంతతివారు ఒక భాషవారు 
కాదు, ఒక సంస్పుతివారు కాదు. వారిలో ఐక్యత లేదు. ఇటువంటి నేపథ్యంలో 
గాంధీ ఒక ar ney దక్షిణాఫ్రికాలో చేశాడు. ఉపాధికోసం దక్షిణాఫ్రికా 
వెళ్ళీ - రాజీపడటం, అగౌరవంగా జీవించడం సాధ్యం కాని గాంధీ తప్పనిసరి 
పరిస్థితుల్లో అక్కడ నాయకుడుగా ఎదిగాడు. అక్నడ ఆయన కుటుంబ జీవితం 
కూడౌ పెద్ద సౌఖ్యంగా లేదు. ఇద్దరు పిల్లలు అక్కడే పుట్టారు. అక్కడ బట్టలు ఉ 
తికేవారు కూడా లేరు. తనే ఆ పని నేర్చుకుని, భార్యకు నేర్పాడు. “ఇద్దరు 
పిల్లలను సంరక్షిస్తూ, భార్యకు మంత్రసాని పని కూడా చేసిన పరిస్థితి ఆయనది. 


దక్షిణాఫ్రికా అనుభవం, స్థితప్రజ్ఞత గాంధీకి భారతదేశ halo రంగంలో 
బాగా తోడ్చడ్డాయి. సత్యాగ్రహ ఆయుధం మరింత (ప్రభావవంతంగా ఇక్నడ 
(ప్రయోగించారు. ఇందులో హింస ఉండదు. కనుక శత్రువు కూడా భయపడక 
తప్పదు. ఫలితంగా శత్రువు కూడా మంచి దారికి వస్తాడు. ఈ సత్యాగ్రహ 
(ప్రక్రియలో దురా ర్గులే కాదు, బాధితులు కూడా క్రమంగా మెరుగవుతారు. 
ఖండించేవారు, గేలిచేసేవారు ఉండవచ్చు కానీ సవ్యంగా, సమగ్రంగా సత్యా 
గ్రహాన్ని ప్రయోగిస్తే, ఫలితముంటుంది. 1989 ఏప్రిల్‌-జూన్‌ మాసాల్లో చైనాలోని 
బెజింగ్‌ నగరం తియన్న్మాన్‌ స్వయర్‌లో జరిగిన విద్యార్థుల శాంతియుత 
ప్రదర్శనకు స్ఫూర్తి అటెన్‌ బరో తీసిన గాంధీ’ సినిమా - అనేది గాందీ (ప్రభావానికి 


ఇటీవలి గొప్ప ఉదాహరణ! 


గాంధీజీ సైన్స్‌ దృష్టి 


సైన్స్‌ గురించీ, సైన్స్‌ (ప్రగతి గురించీ, నగటు మనిషికి సైన్స్‌ తోడ్సాటు 
గురించి మహాత్మాగాంధీ చర్చించారా? సత్యం, ధర్మం, అహింస, దేశభ్తి, మతసహనం, 
స(త్రవర్తన గురించి మా(త్రమే గాంధీ దృష్టి పెట్టారని కూడా ఎంతోమంది భావిసారు. 
అయితే వాస్తవం వేరుగా ఉంది. ప్రయోగాలకు ప్రాణులను వాడటం గురించి 
తీవ్రంగా ఖండించాడు; పరిశోధనలు లేని ఆయుర్వేదం గురించి హేతుబద్ధంగా 
విబేధించాడు; చర్మా నైపుణ్యం పెరగాలని ఒక దశాబ్దంపాటు ప్రపంచస్థాయి పోటీలు 
పెట్టాడు; టెక్నాలజీని హాడేమనిషి స్వభావం కూడా మెరుగుపడాలని వాంఛించాడు; 
సాంకేతికతను పెంచుకున్న పాశ్చాత్య ప్రపంచం నైతికంగా మెరుగయ్యిందా అని 
ప్రశ్నిస్తాడు; గ్రామీణ ప్రాంతంలో చెరుకు ఆడించే గానుగను మెరుగుపరిచే శాగస్త్రవేత్తలు 
కావాలంటాడు; సాంకేతిక విజ్ఞానం స్థానిక భాషల్లో బోధించబడాలి, నేర్చుకోవాలి 
అంటాడు; శాగస్తవేత్తలు ప్రయోగశాల్లో కాదు సగటు మనిషి చెంత ఉండాలంటాడు 
నిజానికి గాంధీ సైన్స్‌ గురించి లోతుగా, విసృతంగా మాట్లాడడమే కాదు, దానికి 
మించి, పాశ్చాత్య ప్రపంచ విజ్ఞానపు ధోరణికి విరుగుడుగా ప్రత్యామ్నాయ సైన్స్‌కు 
ఉండాల్సిన తాత్విక వాదాన్ని సైతం ప్రతిపాదించాడు గాంధీ! 
సైన్స్‌ వ్యతిరేకి అనే ముద్ర ఎలా పడింది? 

గాంధీ నేరుగా సైన్స్‌ గురించి చర్చించలేదని చాలామంది పరిగణిస్తారు. 
దానికి కారణం గాంధీజీ రచన హింద్‌ స్వరాజ్‌ పుస్తకాన్ని సరిగా పరిశీలించకుండా 
చర్చించడమే. అంతేకాకుండా 1888-1948 మధ్యకాలంలో వారి సమ(గ్ర రచనలు 
పరిశీలిస్తే తప్ప అసలు విషయం మనకు అవగతం కాదు. చివరి నాలుగు దశాబ్దాల 
వ్యవధిలో పండిన ఆయన ఆలోచనలు పరిహరించి, చర్చించడం ఎంతవరకు సబబు? 

ఇక్కడ మరో విషయం గమనించాలి. గొప్పగా శ్లాఘించి, కీర్తించిన వారే 
గాంధీగారు సైన్స్‌ గురించి చెప్పిన విషయాలను పట్టించుకోకపోవడం. చర్మా అనేది 
కేవలం స్వాతంత్ర్య ఉద్యమానికి తోడ్చడుతుంది కానీ, మరేమీ కాదు అని నెహ్రూతో 

సహా చాలామంది భావించడం ఆశ్చర్యం కొలుపుతుంది. గాంధీజీ సైన్స్‌ ఆలోచనల 
గురించి కేవలం మూడు దశాబ్దాల క్రితం కొత్త అధ్యయనం (ప్రపంచ వ్యాప్తంగా 
మొదలైంది. ఇందులో భారతీయుల కన్నా ఇతరులే అధికంగా ఉండటం గమనార్హం. 
ఇప్పుడు శోధిస్తే గాంధీ వర్తమాన విజ్ఞానశాస్త్ర ప్రపంచపు ధోరణికన్నా నాలుగు 
అడుగులు ముందున్నారని బోధపడుతోంది. గాంధీని; గాందీ ఖాదీ ఉద్యమాన్నీ - 
సైన్స్‌ వ్యతిరేకంగా తొలుత పరిగణించిన వారు ఆల్లస్‌ హక్షీ. ఇంతవరకు మనిషి 
సాధించిన ప్రగతిని నిరాదరించాలనే ధోరణి అని తప్పు పట్టారు. అంతేకాదు టాల్‌ 
స్థాయ్‌, గాంధీ ఈ విషయంలో ఒకటే అన్నట్టు ఖండించారు కూడా! అల్బర్ట్‌ ఐన్‌స్టీన్‌ 
మహాశయుడు గాంధీని గొప్పగా కీర్తించారని అంటాం. అదే సమయంలో ఆధ్యాత్మికంగా, 
రాజకీయంగా గాందీ తలపండిన మహనీయుడే కానీ; శాంతికి సంబంధించిన 
విజ్ఞానానికి కాదు అని ఐన్‌స్టీన్‌ వ్యాఖ్యానించడం కూడా ప్రాచుర్యం పొందింది. 
రెండవ పంచవర్షప్రణాళిక మార్పులకు మూలమైన శాస్త్రవేత్తకు గాంధీపట్ల ఎటువంటి 
భావనలు ఉంటాయి? నెహ్రూ గురించి ఈ విషయంలో చెప్పనక్కరలేదు. 


తక్కువ తెలుసుకుని ఎక్కువ మాట్లాడటం మన సమాజ స్వభావం కావచ్చు. 
కేవలం హింద్‌ స్వరాజ్‌ ఆధారంగానే ఎవరో కొందరు చెప్పిన విషయాలు పట్టుకుని 
ఈ ఏడు దశాబ్దాలుగా మనం స్వాతంట్ర్య దేశ పౌరులుగా ఖండిస్తూ వచ్చాం. తెలుగు 
వారి గురించి వేరుగా చెప్పనక్కరలేదు. ; 
గాంధీజీ వైజ్ఞానిక దార్శనికత 
సైన్స్‌ సామర్భ్యాస్నీ ప్రయోజనాన్నీ బాగా తెలిసిన గాంధీ అవి మన గ్రామీణ 
సమాజానికీ, దేశప్రజలకు ఎలా ఉపయోగపడాలో చాలా (ప్రతిపాదనలు చేశారు. 
ఒకరకంగా పాశ్చాత్యదేశాల సైన్స్‌కు ప్రత్యామ్నాయంగా భావన చేశాడు. అలానే 
భౌతికం కానటువంటి వనరుల గురించి ఆలోచన చేసి సైన్స్‌ను మరింత అర్థవంతంగా 
కొనసాగాలన్నారు. మరోరకంగా చెప్పాలంటే టెక్నాలజి ఉన్న మనిషీ అది లేని 
మనిషి గురించీ, మనిషి-ప్రకృతి సంబంధం గురించి, వాస్తవం-విలువ లేడా గురించి 
తర్ద్జనభర్ణన చేశాడు. పరిశోధనలకు ప్రాణులను వాడటంపై ఇప్పుడు ఒక వర్గం వారు 
ప్రపంచ వ్యాప్తంగా వ్యతిరేకిస్తున్నారు. అలాంటి ఆలోచనలు గాంధీ ఆనాడే చేశాడు. 


గాంధీ ఆలోచనలు భూమి అడుగు పొరలపై దృష్టిని పెడతాయి. చర్చా నైపుణ్యం 

పెంచాలని ఇంజనీర్లకు పోటీ పెట్టాడు. 1921లో దాని బహుమతి మొత్తం ఐదువేలు. 
ఈ బహుమతిని మొత్తం ప్రతి సంవత్సరం పెంచుతూ పోయి 1929కి దాన్ని 
లక్షరూపాయలు చేశారు. ఈ స్థాయిలో పెంచడానికి కారణం ప్రపంచస్థాయిలో 
(ప్రయోగాలు జరుగుతాయి, మరింత (ప్రయోజనకరమైన ఫలితాలు వస్తాయని. 
అంతకుమించి జగదీశ్‌ చంద్రబోస్‌, సి.వి.రామన్‌ తమ రంగాలలో ఏ స్థాయిలో 
పరిశోధన చేశారో భారతీయ వస్తరంగంలో కూడా ఈ స్థాయి పరిశోధన జరగాలని 
గాంధీ ఆశించాడు. 1934 నుంచి గాంధీ ఆలోచన (గ్రామాలకు సైన్స్‌ అని సాగింది. 
అంతేకాదు సైన్స్‌ బోధన పట్ల కూడా ఎంతో దృష్టి పెట్టి స్థానిక భాషలలో అది 
సాగాలని వాంఛించాడు జపాన్‌ ఆ రీతిలో సాగుతోందని చెప్పేవాడు. అదే సమయంలో 
అవసరమైతే ఇంగ్లీషు పదాలు స్థానిక భాషల్లో వాడుతూ, వివరణ సులువుగా ప్రజలకు 
చేరాలని స్పష్టం చేశాడు. అంతకుమించి ఆలోచనల్లో, భావనలలో, శాస్తవిజ్ఞానంలో 
కేంద్రీకరణ అవసరం గానీ సైన్స్‌ పాలనా విభాగంలో కేంద్రేకరణ అంత ప్రధానం 
కాదంటాడు. ఇంకా చెప్పాలంటే శాస్త్రవేత్త స్వభావం, దృక్పథం మరింత మానవీయంగా, 
(గామీణులకు అనుకూలంగా వుండాలని యోచన చేశాడు గాంధీ. దీనికి సంబంధించి 
సత్యాగ్రహి శాగస్త్రవేత్త అనే భావన చేశాడు. మాంగీలాల్‌ గాంధీ ఈ రకమైన భావనలకు 
ప్రత్యక్ష ఉదాహరణగా కృషి చేశారు. 1928లో మాంగీలాల్‌ చనిపోయెదాకా వారు 
గాంధీజీ సైన్స్‌ భావాలకు సాక్ష్యంగా సాగారు. 
పరిశోధన లేని ఆయుర్వేదం పై విమర్శ 

1921లో ఢిల్లీలోని టిబ్బా కళాశాలని (ప్రారంభిస్తూ ఆయుర్వేదం, యునాని 
పాటించే వైద్యులలో శాస్త్రీయ అభినివేశం లేదని విమర్శించాడు. ఎంతమాత్రం 
పరిశోధన చేయకుండానే సాగే ఈ భారతీయ వైద్యులు అగౌరవస్థాయిలోకి 
దిగజారిపోయాయని ఖండిస్తాడు. మద్రాసు ఆయుర్వేద ఫార్మసి, కలకతా అష్టాంగ 
ఆయుర్వేద విద్యాలయ సమావేశాలలో - రెండూ 1925లోనే - లైంగిక సామర్భ్యాన్ని 
పెంచేరీతిలో ఈ వైద్యులు ఆయుర్వేద జెషథాలకు పెద్ద ఎత్తున ప్రకటనలు ఇవ్వడాన్ని 
గట్టిగా ఖండించాడు. అసలు పరిశోధనలు చేయకుండా చేసుకునే ప్రచారాన్ని తప్పుపట్టాదు 
(19వ సంపుటం). గాంధీ చేసిన విమర్శలు ఎంత తీవ్రమో తెలుసుకోవడానికి 


ఈ సందర్భం బాగా సహకరిస్తుంది. 

కలకత్తా ప్రసంగం ఆయుర్వేద వైద్యులకు కోపం తెప్పించింది. కవిరాజ్‌ గణనాథ్‌ 
సేన్‌ అనే ఆయుర్వేద ప్రముఖుడు విబేధిస్తూ గాంధీని వివరించమని కోరాడు. జవాబుగా 
చాలామంది ఆయుర్వేద వైద్యులు సర్వరోగాలను నయం చేస్తామని చెప్పుకునే 
దొంగవైద్యులనీ, వారిలో వినయంగానీ, ఆయుర్వేదం పట్ల గౌరవం గానీ, ఎటువంటి 
క్రమశిక్షణ గానీ లేవని గాంధీ ఖండించాడు. అదే సమయంలో పరిశోధన కోసం 
జీవితాలను త్యాగం చేస్తున్న ఆధునిక వైద్యుల స్ఫూర్తిని, దృష్టిని శ్లాఘిస్తాడు. మరో 
సందర్భంలో ఆయుర్వేద వైద్యం చౌక కానీ, సరళం గానీ, ఫలవంతం గానీ కాదని 
విమర్శిస్తూ, ఆయుర్వేద విధానాలు సంక్షిష్టమని ఖండిసాడు. మలేరియాకు క్వినైన్‌ 
నొప్పులకు ఐయోడిన్‌ వంటి జెషథాలను ఆయుర్వేదంలో చూపమని కోరుతాడు గాంధీ. 
సేవాగ్రామ్‌లో కలరా సోకినప్పుడు, దీనికి సంబంధించి ఆయుర్వేదం, హోమియోపతిలో 
పరిశోధనలు సాగాలని కోరాడు. 
తొలినుంచే సైన్స్‌ దృష్టి వుంది 

1904లో దక్షిణాఫ్రికాను బ్రిటీష్‌ అసోసియేషన్‌ ఫర్‌ ది అడ్వాన్స్‌మెంట్‌ ఆఫ్‌ 
సైన్స్‌ సంస్థ సభ్యులు సందర్శించారు. వారితో చర్చిస్తూ గాంధీ సైన్స్‌ను ప్రాచుర్యం 
చేసి, (బ్రిటన్‌ తన వలస దేశాలను కలుపుకోవాలని కోరాడు. బ్రిటీష్‌ ఎంపైర్‌ 
అసోసియేషన్‌ ఫర్‌ ది అడ్వాన్స్‌మెంట్‌ ఆఫ్‌ సైన్స్‌గా ఆ సంస్థ పేరును మార్చుకోమని 
సూచించాడు. అంతేకాదు, భారతదేశంలో ఒక సమావేశం ఏర్పరచమని, దానివల్ల 
భారతదేశం మాడత్రమే కాక మొత్తం అసోసియేషన్‌ లబ్దిపొందుతుందని కూడా 
వివరించాడని కంప్లీట్‌ వర్క్‌ రవ సంపుటం, 46వ పేజీలో వుంది. సైన్స్‌ ప్రాచుర్యం 
వల్ల శాగస్తవేత్త నుంచి సామాన్యుడికి విజ్ఞాన (ప్రసారం జరుగుతుంది. అయితే అది 
అంతమాక్రమే కాదు, ఒక సామూహిక ప్రయత్నం. తద్వారా ఆ సమాజాలే కాదు, 
సైన్స్‌ కూడా లబ్ది పొందుతుందని వేరొక సందర్భంలో అనడమే కాదు, శాస్త ప్రగతి 
కారణంగా మనిషి నైతిక స్థాయి ఎంతమాకత్రం పెరగలేదని కూడా స్పష్టంగా చెబుతారు. 
యూరోప్‌ ఖండంలో శాగస్త్రపురోభివృద్ధి వల్ల ద్వేషం, అన్యాయం ఎంతమా(త్రం తగ్గలేదని 
కూడా విమర్శిస్తారు. (చూడుము సంపుటాలు 12, 16 & 18) 

వీలయినచోట్ల శాస్త్ర దృష్టిని పెంపొందించే రచనలు తన “ఇండియన్‌ ఒపీనియన్‌' 
పత్రికలో ఇచ్చారు గాంధీ. సైన్స్‌ పరిమితులను గుర్తిస్తూనే, సైన్స్‌ అభినివేశం వ్యాప్తి 

చెందాలని వాంఛించారు. వెసువియస్‌ అగ్నిపర్వతం బద్దలయినపుడు, విపత్మర పరిస్థితుల్లో 
సైతం శాస్త్రవేత్త మెటుస్సీ (M1155) సమాచారాన్ని సేకరించడం అభినందనీయమని 
రాశాడు. అంతేకాదు అటువంటి ప్రతిభ, దృష్టి, సామర్థ్యమున్న వ్యక్తులు భారతదేశం, 
రక్షిణాఫ్రికాలలో కూడా ఉన్నారని అంటూ, అయితే ప్రభుత్వాల కారణంగా వారు 
దెబ్బ తింటున్నారని వివరిస్తాడు (రవ సంపుటంలో). 

1919-1920 ప్రాంతంలో సహాయనిరాకరణోద్యమ సమయంలో యంత్రాల 
గురించి గాంధీ ఏమంటారని ఎన్నో ప్రశ్నలు తారసపడ్ల్డాయి. రవీం(దనాథ్‌ ఠాగూర్‌ 
వంటి వారు గాంధీని ఈ విషయంలో విమర్శించారు కూడా. ఈ సందర్భంలో తను 
యాం(తీకరణకు వ్యతిరేకం కాదనీ, అయితే ఆ యం(త్రాలను వాడే మనుషుల బుద్ధిని 
దారిలో పెట్టాలని గాంధీ చాలా స్పష్టంగా వివరిస్తాడు (చూడుము కంప్లీట్‌ వర్క్‌ 
19వ సంపుటం). దీనికి సంబంధించి డేనియల్‌ హ్యోమిల్డన్‌ గారికి రాసిన ఉత్తరంలో 
గాంధీజీ భావనలో సైన్స్‌ విస్థృతి ఏమిటో గమనించవచ్చు. ఇలా రాశాడు - “... ws 
not a romantic or a mystic out to spiritualize machinery, but to introduce a human 
or a human spirit among the man behind the machinery.” సహచరులకు రాసిన 
ఉత్తరాలు, చేసిన చర్చలు, (ప్రసంగాలు, సంభాషణలు గాంధీజీ శాస్త దృక్పథాన్ని 
విశదం చేస్తాయి. జగదీశ్‌ చంద్రబోస్‌, ప్రఫుల్ల చంద్ర రే శాస్త్రవేత్తల దృష్టినీ, (ప్రతిభను 
గాంధీ పలుసార్లు కొనియాడాడు. వీరిరువురు భారతీయ సమాజాన్నీ, మూలాల్ని 
బాగా ఎరిగిన దేశభక్తులయిన శాస్తవేత్తలని మనం గమనించాలి. ఆయా సంస్థల 
సమావేశాలు, సంబంధించిన వ్యక్తులతో స చర్చలలో మా(త్రమే గాంధీజీ విమర్శలు 
చేశాడు. వార్తలకోసమో, మరోదానికోసమో కాకుండా ఫలితం ఉద్దేశించి చేసిన 
విమర్శలివి. 
వైజ్ఞానిక సృజనాత్మకత 

శాస్త పురోభివృద్ధికోసం ప్రాణులను వాడటం గురించి గాంధీ చాలా లోతుగా, 
స్పష్టంగా విభదించాడు. శరీరకోత లేకుండా రక్షప్రసరణ సిద్దాంతం (ప్రతిపాదించడం 
సాధ్యమైనపుడు, చీటికిమాటికి ప్రయోగాలకు ప్రాణులను బలిచేయడం అర్థరహితమని 
గాంధీ వాదించాడు. దీనికి సంబంధించి 29వ సంపుటంలో ఘాటుగా, వివరంగా 
చర్చిస్తాడు. ఇటువంటి ప్రయోగాల వల్ల ఆధునిక వైద్య శాస్తం మతం యొక్క అసలు 
స్ఫూర్తిని వదిలివేయడమే కాదు, దాని శరీరం నుంచి ఆత్మను కూడా తొలగించిందని 

అంటాడు. సైన్స్‌ విషయంలో ఒక్క సిద్ధాంత విభాగం మాత్రమే చేయగలిగేది ఏమీ 
లేదు. పని అనేది మన మనసు, మెదడుతో కలిసి సాగితేనే అది అర్థవంతం అని 
కూడా చెబుతాడు గాంధీ. అంతేకాదు. ఇంకా విప్లవాత్మకంగా ఆధునిక శాస్త్రవేత్తల 
నమ్రత, శాస్త అభినివేశం వంటిని మన సంప్రదాయ వైద్యులలో లేవని కూడా 
ప్రకటిసాడు. ఒకవైపు ప్రాణులను చంపి పరిశోధనలు చేసే ఆధునిక వైద్యశా।స్రాన్ని 
ఖండిస్తూనే వారు ఏ రకంగా ఆయుర్వేద వైద్యుల కన్నా మెరుగో వివరించడం అనేది 
గాంధీకున్న సంపూర్ణ సైన్స్‌ దృష్టిని చెబుతుంది. 


“ ... అంటే... ఆయన... ఆయన వైవాహిక జీవితాన్ని వదిలేశారా?” - 
అని 'లైఫ్‌' పత్రికలో పనిచేసే అమెరికన్‌ ఫోటో జర్నలిస్టు మార్డరెట్‌ బర్కీ వైట్‌ 
అడిగారు నమ్మలేకుండా కసూరిబా గాంధీని. 

“ఆ... నాలుగుసార్లు ప్రయత్నించి విఫలుడయ్యాడు... ఇపుడు తీవ్ర ప్రతిజ్ఞ 
తీసుకున్నాడు” నవ్వుతూ జవాబు చెబుతుంది కస్తూరిబా! 


“మరి ... ఆ ప్రతిజ్ఞను వమ్ముచేయలేదా?” అని తిరుగు ప్రశ్న దానికి 
కస్తూరిబా మెరిసే కళ్ళతో “ఇంకా లేదు” అని జవాబిస్తారు. దీనికి ప్రశ్నలడిగిన బర్కీ 
వైట్‌తో పాటు అక్కడే ఉన్న మీరా బెన్‌ పగలబడి నవ్వుతారు. 


ఇది క్విట్‌ ఇండియా ఉద్యమం (1942 ఆగస్టు 9) తర్వాత ఆగాఖాన్‌ ప్యాలస్‌లో 
జరిగిన సంఘటనగా రిచార్జ్‌ అటెన్‌ బరో సినిమా గాంధీలో ఈ దృశ్యాల్ని 
చిత్రీకరించారు. 


సత్యం, అహింస, (బ్రహ్మచర్యం - ఈ మూడూ గాంధీజీవిత అన్వేషాంశాలు. 
మొదటి రెండింటి గురించి ఎక్కువ మాట్లాడి మూడోదానిని అపోహలకు వదిలేశారా 
- అని బాహ్యంగా అనిపిస్తుంటుంది. అంతే కాదు ఎక్కువ విమర్శలకు, అపోహలకు 
గురికావడమే కాదు, అచంచలమైన గాంధీ భక్తులు, అభిమానులు కూడా తీవ్రంగా 
స్పందించారు గాంధీ (బ్రహ్మచర్య (ప్రయోగాలకు! అందులకే ఈ విషయాలు 
ఎంతోమందికి ఆసక్తి కల్గిస్తున్నాయి. 2012లో సుధీంద్ర కులకర్ణి “మ్యూజిక్‌ ఆఫ్‌ ది 
స్పిన్నింగ్‌ వీల్‌ అనే పుస్తకంలో ఇంటర్నెట్‌ యుగంలో పనికివచ్చే గాంధీ ఆలోచనలను 
660 పేజీల్లో చర్చిస్తారు. ఇందులో చర్చించిన విషయాల్లో సగటున 17 పేజీలుండగా, 
గాంధీ సెక్సువాలిటీ మీద రాసిన విషయానికి దేనికీ ఇవ్వనంత ప్రధానంగా 86 
పేజీలలో విశ్లేషిసారు రచయిత. అలాగే 1959లో ఆదర్శ (గంథమండలి ప్రచురించిన 
గాంధీ దర్శనం'లో సగటున ఒకో విషయానికి రెండు పేజీలు చొప్పున కేటాయించడం 


జరిగింది. అయితే బ్రహ్మచర్యం” అనే విషయానికి 10 పేజీలు కేటాయించడం 
గమనించవచ్చు. ఉప్పలూరి వెంకటసుబ్బారావు సంకలనం, అనువాదం చేసిన ఈ 
కోడీకరణలో స్త్రీ, వివాహం, సంతానం, వ్యభిచారం, (పేమ వంటి విభాగాలలో 
కూడా గాంధీ లైంగికత గురించి మాట్లాడతాడు. గాంధీ వివరంగా ఈ విషయాలు 
చెప్పుకున్నాడు, ప్రస్తావించాడు. 

1869లోనే గాంధీజీ, కస్తూరిబాయి జన్మించారు. కస్తూరిబా ఏప్రిల్‌ 11న 
జన్మించగా, గాంధీ అక్టోబరు 2న పుట్టారు. అంటే గాంధీజీ కన్నా కస్తూరిబా ఐదున్నర 
నెలలు పెద్దవారు. వారికి పద్నాలుగేళ్ళ వయసులో పెళ్ళయ్యింది. దీన్ని తన “సత్యశోధన” 
ఆత్మకథలో పేర్కొంటూ 'టు ఇన్నోసెంట్‌ చిల్లన్‌' అని చెబుతూ వివరిస్తాడు. ఈ పెళ్ళి 
1883లో జరిగింది. అయితే కొన్నిచోట్ల 1882 అని కనబడుతోంది. 1888 జూన్‌లో 
తొలిబిడ్డ హరిలాల్‌ జన్మిస్తాడు. అదే సంవత్సరం సెప్టెంబరు 4న గాంధీ పై 
చదువులకోసం లండన్‌ వెడతాడు. 1891లో తల్లి చనిపోయినపుడు తిరిగి వస్తాడు. 
రెండో సంతానం మణిలాల్‌ 1892 అక్టోబరులో పుట్టాడు. మళ్ళీ 1893 ఏప్రిల్‌లో ఉ 
పాధికోసం దక్షిణాఫ్రికా వెళ్ళాడు. తర్వాత మూడేళ్ళకు కస్తూరిబా ఇద్దరు పిల్లలతో 
దక్షిణాఫ్రికా వెళ్ళింది. మరో సంతానం రామ్‌ దాస్‌ 1887 మే 4న పుట్టగా, నాలుగో 
కుమారుడు దేవదాస్‌ 1900 మే 22న జన్మించాడు. ఈ దేవదాస్‌ జననం 
సమయంలోనే, స్రీలసాయం ఏమాత్రం లేకుండా, వైద్య శాస్త పుస్తకాలు చదివి 
కస్తూరిబాయి కాన్సుకు గాంధీ ఏర్పాట్లు చేస్తాడు. అప్పటికి మిగతా పిల్లల పోషణ 
కూడా అతని మీదే వుందని గమనించాలి. 1900 నుంచి బ్రహ్మచర్య దీక్షమీద 
దృష్టిపెట్టాడు గాంధీ. 1904 డిసెంబరులో ఫినిక్స్‌ సెటిల్‌మెంట్‌ ప్రారంభమయ్యాక 
ఈ దృష్టి మరింత బలపడింది. 


తన వాంఛల గురించి మోహావేశాల గురించి కూడా గాంధీ వివరంగా, 
నిజాయితీగా చెప్పుకుంటాడు. 1936 డిసెంబరు 28 సంచికలో (ప్రచురింపబడిన ఈ 
విషయాలు చూడండి : 

“కొన్ని నెలల (క్రిందట నేను బొంబాయిలో ఉండటం తటస్థించింది. అప్పుడు 
నేనొక నరకకూపంలో పడినంత జరిగింది. ఒక రెప్పపాటు నేను ఒక మోహావేశంలో 
మునిగిపోయాను. 

నేను నిద్రావస్థలోనున్నాను అప్పుడు కలలో ఒక యువతిని సందర్శించాలని 
భ్రమించాను. నలుబది సంవత్సరాల నుండి స్తీ వాంఛ నరికట్టాలని గట్టి ప్రయత్నం 
చేస్తున్నాను. నాకు అట్టి వాంఛ నిద్రావస్థలో కలిగినా, నా తల త్రుంచివైచినట్లనిపించింది. 
ఆనాడు నేను ఎంత బాధపడ్లానో దైవానికెరుక? తుదకాభావాన్ని జయించగలిగా 
ననుకోండి. అయినప్పటికీ, ఆ నిమిషంలో కామోద్రోకాన్ని ముఖాముఖభిని శీకొనవలసి 
వచ్చింది. ఆ ఉద్రేకానికి నేను లొంగినచో నాటినుండే నా పతనం ప్రారంభమై 
యూంగైడిది...”! 


(అనువాదం ఉప్పులూరి వెంకట సుబ్బారావు, ఆదర్శ (గంథమండలి, 1959) 


రోల్‌ బుక్స్‌ యజమాని ప్రమోద్‌ కపూర్‌ రెండేళ్ళ (క్రితం కొత్తతరం కోసం 
ఎక్కువ ఫొటోలు, ఆధారాలతో గాంధీ - ఏన్‌ ఇలగఫ్టేటెడ్‌ బయోగగఫీ’ ని రచించాడు. 
అందులో గాంధీతో సన్నిహితంగా మెలిగిన మహిళల గురించి పేర్చొంటాడు: 


మీరా బెన్‌ లేదా మెడిలిన్‌ స్ట్లేడ్‌ (16 ?-1982) బ్రిటిష్‌ అడ్మిరల్‌ కుమార్తె రోమన్‌ 
రోలా దల గాంధీ గురించి తెలుసుకుని 1925లో మనదేశం వచ్చారు. గాంధీ 
ఆమెను కుమార్తెగా స్వీకరించాడు. పలుసార్లు జైలుకు వెళ్ళిన మీరాబెన్‌ 1931లో 
గాంధీ రెండో రౌండ్‌ టేబుల్‌ కాన్ఫరెన్స్‌కు వెళ్ళినపుడు గాంధీకి తోడుగా వెళ్ళారు. 
తర్వాత ఆమె బాబా పృథ్వాసింగ్‌తో (ప్రేమలో పడినపుడు - పూర్తిగా వ్యతిరేకించకపోయినా 
గాంధీ విబేధిస్తాడు. తర్వత ఆవిడ హిమాలయాలకు వెళ్ళీ, ఒక ఆశ్రమం నిర్మించి 
ఎప్పుడైనా గాంధీ వస్తాడని ఆశించారు. గాంధీ హత్యచేయబడినపుడు దేవుడొకడే 
మిగిలాడు అని విలపిసారు ఆమె. 


నీలాక్రామ్‌ కున్‌ : (1908-1982) అమెరికాకు చెందిన ఈమె మైసూరు మహారాజాతో 
పైమలో పడ్డారు. 19832 బెంగుళూరు నుంచి గాంధీకి ఉత్తరం రాసి అంటరానితనం 
గురించి తను రాసిన సేవ గురించి వివరించారు. 1933లో ఆమె గాంధీని కలిశారు. 
తర్వాత సబర్మతీ ఆశ్రమానికి పంపారు గాంధీ. అక్నడ కూడా ఆవిడ ఉండలేకపోయింది. 
చివరకు అమెరికా పంపివేశారు. తను తాను గోపికగా భావించుకునే ఈమె చివరకు 
ఇస్లాంలోకి మారింది, ఖురాన్‌ ను అనువదించింది. 


సరళాదేవి చౌదరాణి (1872-1945) : బాగా చదువుకున్న సంగీతం, సాహిత్యం 
తెలిసిన ఈవిడ రవీంద్రనాథ్‌ టాగోర్‌ అక్క కుమార్తె. ఆమె భర్త స్వాతంత్ర్య సమరంలో 

జైలుపాలయినపుడు లాహోర్‌లో గాంధీ ఆమె అతిధిగా ఉన్నాడు. వారు చాలా 
సన్నిహితంగా ఉండేవారు, ఖాదీ కోసం ఇద్దరూ దేశమంతా తిరిగారు. ఈవిడనే 
గాంధీ తన స్ల్పిరిట్యువల్‌ వైఫ్‌ అని పేర్కొన్నాడు. తన వైవాహిక జీవితం దెబ్బతింటుందేమో 
అనే స్థాయికి వెళ్ళిందని గాంధీ అంటారు. అయితే గాంధీ తనకే” అని ఎక్కువ 
భావించడంలో, మిగతావారికి సమస్య అయ్యింది. గాంధీ బలవంతంగా ఈ 
అనుబంధాన్ని విరమించుకున్నాడు. 


సరోజినీ నాయుడు : సాహిత్యం, తెగువ ఉన్న సరోజినీ నాయుడు కు గాంధీ బాగా 
తెలుసు. చమత్యార బాణాలు వేసేంత చనువు ఆమెకు ఉండేది. 


రాజకుమారి అమృత్‌ కౌర్‌ (1889-1964) పంజాబ్‌కు చెందిన రాజరిక మహిళ 
గాంధీకి సన్నిహితమైన సత్యాగ్రహి. 1934 చాలా ఉత్తరాలు రాసుకున్న తర్వాత 
కలిశారు. ఉప్పుసత్యాగ్రహం, దండి సత్యాగ్రహం సమయాలలో అరెస్టయ్యారు. 


మను గాంధీ (1928-1969) గాంధీకి దూరపు బంధువు అయిన జె శుకలాల్‌ 
గాంధీ కుమార్తె అయిన మను గాంధీ 12సంవత్సరాల వయస్సులో తల్లిని పోగొట్టుకుంది. 
కస్తూరిబా, గాంధీజీలకు ఎన్నో సేవలు చేసింది. గాంధీ చేసిన బ్రహ్మచర్య ప్రయోగాలలో 
భాగం పంచుకున్న ముగ్గురు స్త్రీలలో ఈమె ఒకరు. 


సుశీలా నయ్యర్‌ (1914-2001) పంజాబీ మహిళ, గాంధీ సెక్రటరీగా పనిచేసిన 
ప్యారీలాల్‌ సోదరి - స్వతహాగా వైద్యురాలు. గాంధీ పర్సనల్‌ డాక్టర్‌ మాత్రమే 
కాకుండా బ్రహ్మచర్య ప్రయోగాలలో భాగస్వామురాలైన మహిళ. 

అబా గాంధీ (1927-1995) : గాంధీ బంధువైన కాబా గాంధీ భార్య ఈ బెంగాలికి 
చెందిన అబా. కాబా గాందీ ఫొటోలు తీయగాబీ అబా గాందీ - గాంధీకి సేవలు 
చేసేది. ఈమెతో కూడా గాంధీ (బ్రహ్మచర్య ప్రయోగాలు చేశారంటారు. మను గాంధీ, 
అబా గాంధీ, సుశీలనయ్యర్‌ - ఈ ముగ్గురినీ గాంధీ వాకింగ్‌ స్టిక్స్‌ అనేవాళ్ళు. 
గాంధీ హత్య అయినపుడు ప్రాణం పోయింది అబా గాంధీ ఒడిలోనే. 

ఎస్తర్‌ ఫియరింగ్‌ (1889-1962) : మిషనరీగా 1915లో భారతదేశం వచ్చిన విస్తర్‌ 


ఫియరింగ్‌ గాంధీజీని కొబ్రాబ్‌ ఆశ్రమంలో కలిసిన తర్వాత గాంధేయవాదిగా 
మారిపోయారు. 1916-1919 మధ్యకాలంలో ఈవిడతో అత్యధికంగా గాంధీ 

ఉత్తర ప్రత్యుత్తరాలు జరిపారు. ఆమె డేనిష్‌ భాషలో గాంధీ జీవిత చరిత్ర రాశారు. 
పిమ్మట లండన్‌ వెళ్ళిపోయారు. రెండవ రౌండ్‌ టేబుల్‌ కాన్బరైన్స్‌ కారణంగా లండన్‌ 
పర్యటించినపుడు ఎస్తర్‌ ని గాంధీ కలిశారు. 


సోంజా స్మిల్సిన్‌ (1888-1956) : ఆమెకు 16 సంవత్సరాల వయసులో గాంధీజీకి 
దక్షిణాఫ్రికాలో కార్యదర్శిగా పని చేశారు. గాంధీ ఫినిక్స్‌ ఆ(శ్రమ స్థాపనలో ఎంతగానో 
సాయపడ్లారు. ప్రముఖ నాయకులు జైలుపాలయినపుడు ఎంతో బాధ్యతగా నిర్వహణ 
చేశారు. గాంధీ దక్షిణాఫ్రికా నుంచి వచ్చిన తర్వాత మళ్ళీ కలువలేదు. 


మిల్లి గ్రాహమ్‌ పోలాక్‌ (1880-1962) : గాంధీ స్నేహితుడు హెన్రీ పోలాక్‌ను పెళ్ళి 
చేసుకున్న మిల్లి గ్రాహమ్‌ పోలాక్‌ తర్వాత ‘మిస్టర్‌ గాంధీ - ది మేన్‌’ అనే జీవితచరిత్ర 
రాసింది. గాంధీ కుటుంబంతోపాటు ఈ దంపతులు కలిసి ఉన్నారు. ఈ సాన్నిహిత్యం 
గాంధీని ఉన్నతుణ్జి చేసిందని థామస్‌ వెబర్‌ అంటారు. 


మార్గరేట్‌ స్పెగల్‌ (1892-1967): జర్మనీకి చెందిన మార్లరేట్‌ రవీం[ద్రనాథ్‌ టాగోర్‌ 
రచనల ద్వారా గాంధీ గురించి తెలుసుకుంది. గాంధీ గురించి రోమన్‌ రోలా రాసిన 
జీవితచరిత్ర చదివి, ఆసక్తి పెరిగి ఎర్రవాడ జైలులో గాంధీని 1933లో కలిశారు. 
గాంధీని జీసస్‌, సోక్రటీస్‌ లా భావించారు. ఆమె శాంతినికేతన్‌లో కొంతకాలం 
(ఫెంచి బోధించారు. 


గాంధీకి ప్రజాజీవితం, (ప్రయివేటు జీవితం అని వేరుగా ఉండేవి కావు. 
బంధువులు ఆయనతో కలసి పనిచేసినా, లేదా బయటి నుంచి వచ్చి ఆశ్రమంలో 
చేరినా - గాంధీ ఒకేలా పరిగణించేవాడు. ఆయన ఎంత బిజీగా ఉన్నా చాలా 
మందితో ఉత్తర ప్రత్యుత్తరాలు జరిపినట్టు మనం గమనించవచ్చు. ఆచార్య జె.బి. 
కృపలానీ భార్య సుచేత కృపలానీ, జయప్రకాష్‌ నారాయణ భార్య ప్రభావతిగార్లు 
గాంధీ ఆశ్రమాలలో చేరి గాంధీ అనుయాయులు అయిన తర్వాత పూర్తిగా బ్రహ్మచర్య 
దీక్షను చివరికంటా పాటించారు. సుచేత కృపలానీ ఉత్తరప్రదేశ్‌ ముఖ్యమంత్రిగా 
పనిచేశారు. 


'యంగ్‌ యిండియా” పత్రిక 1924 జూన్‌ 5వ తేదీ సంచికలో బ్రహ్మచర్యం 
గురించి వివరంగా రాశారు. అదిలాసాగుతుంది : 


“బ్రహ్మచర్యం అతిసూక్ష్యమైన విషయం. నేను ఈ విషయాన్ని - 1924 మె 


25వ తేదీ నవజీవన్‌’ పత్రికలో రాశాను. దీనిని మహదేవ దేశాయ్‌ అనువదించాడు. 
ఆ అనువాదాన్ని నేను “యంగ్‌ ఇండియా'లో సంతోషంగా ప్రకటిస్తున్నాను. 
ఎందుచేతనంటే భారతదేశంలోని ఇతర ప్రాంతాలవారు ఈ విషయాన్ని గూర్చి తెలపమని 
నాకు అనేక లేఖలు (వాశారు. మనోవాక్నాయ కర్మలలో (బ్రహ్మచర్యాన్ని సంపూర్తిగా 
ఆచరించడం సాధ్యమనే నేను విశ్వసిస్తున్నాను. కానీ నేనింకా పరిపక్వస్థితికి చేరలేదు. 
ప్రతినిమిషం ఈ స్థితికి రావాలని ప్రయత్నిస్తున్నాను కానీ రాలేకపోతున్నాను. 
ఇం|(ద్రియని(గ్రహం తేలికగా అలవడదు. అందులో కామవాంఛను అరికట్టడం మరీ 
కష్టం! దుర్చలమైన జాతి సహజంగా (బ్రహ్మచర్యాన్ని ఆచరణలో పెట్టలేదు...” 
ఈ పద్దతిలో సాగుతుంది. మళ్ళీ 1927 జనవరి 23 సంచిక “యంగ్‌ ఇండియా”లో 
రాస్తూ ప్రారంభించిన వాక్యం ఇలా ఉంది - “బ్రహ్మచర్యాన్ని గూర్చి తెలుపమని అదే 
పనిగా నలుమూలల నుంచి లేఖలు వస్తున్నాయి. ఎలా ఆచరించాలా తెలుపమని 
కోరుతున్నారు...” 


గాంధీ బ్రహ్మచర్యాన్ని ఉత్మష్టంగా గౌరవించాడు. అయినా గాంధీ (ప్రతిపాదించే 
“వివాహంతో కూడిన బ్రహ్మచర్యం” ఏమిటని ఎంతోమంది ప్రశ్నిస్తారు. హింసకు 
పరాకాష్ట చంపటం. చావుకు వ్యతిరేకం పుట్టుక. పుట్టుకకు మూలం గస్తీ-పురుషుల 
సెక్స్‌ కలయిక. కనుక సెక్‌ ఒక శాంతిదాయకమైన చర్య అని గాంధీ భావిస్తారు. 
అంతేకానీ ఆనందం కోసం సెక్స్‌ కాదు. గాంధీ ప్రకారం సెక్సువాలిటీ రెండు రకాలు. 
కామం తో కూడినది మొదటి రకం. నేటి ప్రపంచం (ప్రస్తుతం భావించేది దీని 
గురించే. అయితే రెండవది మనిషిని మెరుగు పరుస్తుంది. సెక్స్‌ను ఆధ్యాత్మికం 
(స్పిరిట్యువలైజ్‌) చేస్తుంది. సెక్స్‌ అనేది కోరిక కలగడం, సంయోగం అనేవి కేవలం 
సంతానోత్పత్తికి మాత్రమే అనే గాంధీ వాదాన్ని ఎంతోమంది విమర్శించారు. అలాగే 
ఎంతోమంది మేథావులు పరిగణించినట్లు సెక్స్‌ అనేది స్వతహాగా హింసాత్మకమైన 
కార్యక్రమం కాదని గమనించాలి. గాంధీ రెండవ కుమారుడు మణిలాల్‌ ఒక 
ఆశ్రమవాసితో సెక్స్‌లో పాల్గొంటాడు. ఇది 1912 ప్రాంతంలో జరిగింది. ఈ 
సంఘటన ఆయనను ఎంతో కలచివేసింది. పిమ్మట ఏడురోజులు ఏమీ తినకుండా 
ఉపవాస దీక్ష పాటించాడు. తర్వాత నాలుగున్నర నెలలు రోజూ ఒకే భోజనంతో 
జీవించారు. 


నిజానికి సేవా(గామ్‌ అయినా, సబర్మతి అయినా ఆ(శమంలో ఆచ్చాదన 


38 అసలైన విప్లవవాదీ... సిసలైన సిద్ధాంతకర్త మహాత్మాగాంధీ 


లుండేవికావు. నేచర్‌ క్యూర్‌ వైద్యంలో భాగంగా గాంధీ పూర్తి దిగంబంరంగా మాలీష్‌ 
చేయించుకునేవాడు. యుక్తవయసులో ఉన్న బాలికలు మసాజ్‌ చేసేవారు. కొన్ని 
సందర్భాలలో ఇలా మసాజ్‌ టేబుల్‌ మీద పరుండే కాంగ్రెస్‌ వర్శింగ్‌ కమిటీ సభ్యులను 
కలిసేవారు. అలాగే హైడ్రోపతిక్‌ చికిత్సా సమయంలో నగ్నంగా స్నానం చేస్తున్నప్పుడు 
ఎంతోమంది వచ్చి వెళ్తుండేవారు. 

గాంధీకి (బ్రహ్మచర్య ప్రయోగాలు, పరీక్షల మీద ఆసక్తి మొదటి నుంచి ఉన్నా 
1940 దశకం లో చేసిన ప్రయోగాలు చాలా ధైర్యంతో కూడినవి, వివాదగ్రస్థం 
కూడా! మహదేవ దేశాయ్‌ 1942 ఆగస్టు 15న గతించిన తర్వాత ప్యారేలాల్‌ 
సెక్రటరీగా చేశారు ఆయన చాలా వివరంగా ఈ విషయాలు రాశాడు కూడా. 
అట్లని కేవలం సెక్స్‌ లేకుండా వుంటే గాంధీ ప్రకారం బ్రహ్మచర్యం పూర్తి కాదు. 
కోపం, లోభం, గర్వం, భయం, ద్వేషం, అసూయ వంటి నెగెటివ్‌ ఎమోషన్స్‌ను 
కూడా నియం(త్రించుకుంటేనే గాంధీ (ప్రకారం (బ్రహ్మచర్యం. 


గాంధీ (బ్రహ్మచర్య (పయోగాల గురించి పేర్చొనే వారిలో మనుగాంధీ, అబా 
గాంధీ, డా. సుశీలా నయ్యర్‌ పేర్లు తారసపడతాయి. తల్లిని కోల్పోయిన మనుగాంధీ 
1942లో గాంధీ ఆ(శ్రమం వచ్చారు. మనవరాలిగా గాంధీ (ప్రేమించారు. ఆమె 
అంగీకారంతో ఇరువురూ పూర్తిగా నగ్నంగా శయనించేవారు. అలా నగ్నంగా దగ్గరగా 
ఉండటం వల్ల కామం కలుగుతుందా అని పరీక్షించుకోవడం ఉద్దేశ్యం. ఈ (ప్రయోగం 
యిద్దరికీ వర్తిస్తుంది. ఇది నౌకాలి పర్యటన సమయంలో జరిగింది. విజయం 
సాధించలేదని ఈ ప్రయోగాలకు స్వస్తి చెప్పాడు. 


సుధీం[ద కులకర్ణి ఈ విషయాలు రాస్తూ మనుగాంధీ డైరీలో ప్రచురింపబడితే 
ఉపయోగం అని 2012లో భావించాడు. 'ది డైరీ ఆఫ్‌ మనుగాంధీ 1943-1944 
అనే 248 పేజీల పుస్తకాన్ని ఇటీవల ఆక్స్‌ ఫర్డ్‌ యూువర్సిటీ (ప్రెస్‌ ప్రచురించింది. 
ఇందులో గాంధీ తనకు తల్లిలా కనబడేవారు అని మనుగాంధీ రాయడం విశేషం. 
అయితే (బ్రహ్మచర్య ప్రయోగాల గురించిన డెరీ ఇంకా (ప్రచురింపబడాలి. 


గాంధి (బ్రహ్మచర్య ప్రయోగాలకు సంబంధించి 'మై డేస్‌ విత్‌ గాంధి ఎన్‌.కె. బోస్‌ 
రాసిన పుస్తకం ముఖ్యమైంది. బోస్‌ కలకత్తా విశ్వవిద్వాలయాకి చెందిన యాంత్రోపాలజి 
(ప్రొఫెసర్‌. కాం(గైెస్‌ వాది. 1946-47 సమయంలో గాంధీకి అనువాదకుడుగా 


పనిచేశాడు. ఆయనే గాంధీ ప్రయోగాలను నీతి బాహ్యము అని ఖండిస్తూ ఈ 
పుస్తకం రాశాడు. అయితే అంతర్జాతీయ శాగస్తవేత్త ఎరిక్‌సన్‌ మహాశయుడు బోస్‌ను 
విబేధించాడు. ఈ విషయానికి సంబంధించి గాంధీకున్న శరీర నిర్మాణ శాస్త పరిజ్ఞానం 
సరిపోలేదు ఎరిక్‌ సన్‌ వ్యాఖ్యానించాడు. సుధీంద్ర కులకర్ణి కూడా బోస్‌ను విబేధిస్తూ 
గాంధీ స్త్రీ-పురుష అనే తేడాలకు అతీతం అని భావించారు. వినయ్‌ లాల్‌ కూడా 
అలాగే పరిగణించారు. 'ది సెక్సువాలిటీ ఆఫ్‌ ఎ సెలట్రిటీ లైఫ్‌” అనే వ్యాసంలో ఆశిష్‌ 
నంది కూడా ఇదే విషయాన్ని మరోరకంగా స్త్రీ - పురుష అనే డైకాటమీని అధిగమించిన 
స్థాయికి గాంధీ వెళ్ళారని పేర్కొంటారు. ఎరిక్‌ సన్‌, ఆంథోని జె. పార్సల్‌, ఆశిష్‌ 
నంది ప్రకారం గాంధీ సాధారణ స్థాయిని మించిన ప్రయోగశీలి అని పరిగణిస్తారు. 


ఈ విషయాలు పూర్తిగా అందరికీ అందవు, అందినా సులువుగా బోధపడవు. 
దాంతో సులువుగా, రంజుగా ఉండే సరుకు సోషల్‌ మీడియా ద్వారా ప్రతి చేతిలో 
ఒదిగిపోతూంటుంది. ఏదీ ఏమైనా గాంధీ ధైర్యవంతుడు, సదా ప్రయోగశీలి! 


సిగ్మండ్‌ (ప్రాయిడ్‌ శిష్యుడు ఎరిక్‌ హెచ్‌. ఎరిక్‌ సన్‌ (Erk H Erikson) ఇలా 
అంటారు... 'గాంధీస్‌ ట్రూత్‌ అనే పుస్తకంలో (పుటలు 958, 99). 


"Originology - 1s a psycho - analytical term employed by Freud - to 
trace the begining of a human conflict further and further back into 
childhood. 


But in the long range of human awarness, Freud is both a successor 
to Luthor and a contemporary to Gandhi. It could well be, then, that we 
must look at the self-inspection practiced by such men in public as part 


of an "evolutionary" trend in man to break through new kinds of awareness" 
గాంధీజీ ఈ రంగంలో చేసిన కృషిని “సైన్స్‌ ఆఫ్‌ బ్రహ్మచర్య” అని సురేంద్ర 
కులకర్ణి 'మ్యూజిక్‌ ఆఫ్‌ ది స్పిన్నింగ్‌ వీలొలో వ్యాఖ్యానిస్తారు. 


సంభాషించడం - సంబాలీంచడం 


అది 1947 సంవత్సరం నవంబరు 12! ఆరోజు దీపావళి. దేశ విభజన 
జరిగి, మతకల్లోల గాయాలు, కాందిశీకుల యాతనలు ఇంకా తగ్గలేదు. పాకిస్తాన్‌ 
నుంచి తరలి వచ్చిన కాందిశీకుల నుద్దేశించి గాంధీజీ కురుక్షేత్రం వెళ్ళి ప్రసంగించాలి. 
అయితే వెళ్ళలేకపోయారు. సరిగ్గా ఈ సమయంలో రేడియోను వినియోగించుకోమని 
సూచనతోపాటు, వత్తిడి కూడా పెరిగింది. ఇక్కడ వత్తిడి అనేమాట ఎందుకంటే 
అంతకుముందు కొన్ని సంవత్సరాలుగా గాంధీ రేడియోలో (ప్రసంగించాలని (ప్రజలు 
కోరడంబీ ప్రపంచ యుద్ధం అనో, మరోటి అనో బ్రిటీషు ప్రభుత్వం వాయిదా వేస్తూ 
వచ్చింది. స్వాతంత్ర్యం సిద్ధించింది. కానీ గాంధీ ఇంకా రేడియోలో (ప్రసంగించలేదు. 
కనుక ఎంతోమంది గాంధీని రేడియోలో వినాలని కోరుతూ వచ్చారు. గాంధీజీకి 
రేడియో అంటే కాస్త బిడియం. చాలామంది అభ్యర్థించడంతో ఆయన అంగీకరించారు. 
ఢిల్లీ-కురుక్ష్మేత్ర దూరాన్ని జయించాలంటే గాంధికి రేడియోనే మార్గంగా కనబడింది. 


ఎటువంటి సందర్భంలోనైనా అత్యంత అప్రమత్తంగా, ప్రతిభావంతంగా, దాదాపు 
సంపూర్ణంగా వనరులు వినియోగించుకోవడం గాంధీ విధానం. ఎంత పరిమితమైన 
వనరులున్నా విజయవంతంగా సాగిపోవడం ఆయన నైజం. రెండవ రౌండ్‌ టేబుల్‌ 
సమావేశంలో పాల్గొని లండన్‌ నుంచి 1931 డిసెంబరు 28న గాంధీ బొంబాయి 
చేరారు. ఆతురతతో ఎదురు చూస్తున్న ప్రజలకూ, ఎందరో నాయకులకు జరిగిన 
చర్చలు వ్యర్థం అన్నట్టుగా తన రిక్తహస్తాలు చూపించారు. అది ఆ క్షణానికి అవసరమైన 
వనరులతో సాధ్యమైన ప్రభావవంతమైన కమ్యూనికేషన్‌. 


గాంధీ 19 సంవత్సరాల వయసులో ఇంగ్లాండు వెళ్ళిన తర్వాత మొట్టమొదటిసారి 
వార్తాపత్రికలను చూశారు. గమనించిందే తడవుగా, వార్తా పత్రికకు ఉన్న సౌలభ్యాలనూ, 
(ప్రయోజనాలనూ గుర్తించారు. అంటే రెండేళ్ళలో అక్కడ వెజిటేరియన్‌ పత్రికకు 
ఆహారం, పండుగలు, సంప్రదాయాలు, అలవాట్లు గురించి రాయడం మొదలుపెట్టాడు. 
వెజిటేరియన్‌ ఉద్యమంలో చేరారు. రాత, రాతతో ప్రారంభించిన పని ఉద్యమంలా 

సాగడం మొదలైంది. ఈ (ప్రక్రియ ఆయన కనుమూసినపుడే ఆగిపోయింది. 
దక్షిణాఫ్రికాలో దిగిన మూడో రోజున న్యాయస్థానంలో అవమానం జరిగింది. 
వ్యాకులపడిన గాంధీ ఆ సంఘటన క్రమాన్ని స్థానిక వార్తాపత్రికకు రాశారు. ఒక్కరోజులో 
పెద్ద ప్రచారం లభించింది. 35 సంవత్సరాల వయసులో దక్షిణాఫ్రికాలో “ఇండియన్‌ 
ఒపీనియన్‌’ పత్రికకు బాధ్యతలు స్వీకరించాడు. సంపాదకుడున్నా అన్ని బాధ్యతలు 
గాంధీ స్వీకరించి మమేకమయ్యారు. ప్రతివారం తప్పక రెండు వ్యాసాలు రాసేవారు. 
“ఇండియన్‌ ఒపీనియన్‌’ పత్రికకు ఎక్స్‌ ఛేంజ్‌ కాపీలుగా 200 పత్రికలు లభించేవి. 
ఆ పత్రికలు చదివి, ఉపయోగపడతాయనే అంశాలను తన పత్రికలో తిరిగి 
ప్రచురించేవాడు. సరళమైన భాషలో, విశేషణాలు, అలంకారాలు లేకుండా, (ప్రకటనలు 
లేకుండా పత్రిక సాగేది. అనువాదంలో, పదాల ఎంపికలో జా(గత్త పడేవారు. 
పేరులేని లేఖలంటే గౌరవముండేది కాదు, తీవ్రమైన విమర్శలున్నదాఖలాలను కూడా 
(ప్రచురించేవాడు. పదేళ్ళపాటు ఈ పత్రిక కోసం పాటుపడ్డాడు. తొలుత నష్టాలలో 
నడిచే పత్రికకు ప్రతినెలా 1200 రూపాయలు తను ఖర్చుపెట్టాడు. ఇలా 26,000 
రూపాయలు నష్టపోయాడు. ఇది దక్షిణాఫ్రికా విషయం కాగాబీ భారతదేశంలో 
ముప్పయి సంవత్సరాలపాటు పత్రికలు నడిపారు. “ఇండియన్‌ ఒపీనియన్‌’ కు గుజరాతీ 
సంచిక ఉండగానే మన దేశంలో ‘నవజీవన్‌’ ప్రారంభించి తర్వాత దీన్నిఇంగ్రీషులో 
“యంగ్‌ ఇండియా” అన్నారు. “హరిజన్‌’ పత్రికను జైలులో ఉన్నపుడు ప్రారంభించారు. 
దీన్ని ఇంగ్లీషులో ప్రచురించాలని ఒక మిత్రుడు ప్రతిపాదిస్తే అంగీకరించాడు. మొదట 
పదివేల కాపీలతో (ప్రారంభించి, మూడు నెలల్లో స్వయం పోషకత్వం సాధించాలని 
నిర్ణయించారు. అయితే రెండు నెలల్లోనే స్వయం పోషకత్వం సాధించారు. తర్వాతి 
కాలంలో ఈ వారపత్రిక మొత్తం పది భాషలలో వెలువడేది. ఆంగ్లం, హింది, ఉరూ, 
తమిళం, తెలుగు, ఒరియా, మరాఠి, గుజరాతి, కన్నడ, బెంగాలి భాషలలో 
(ప్రచురితమైంది. గాంధీ భారతదేశంలో ఏ పత్రికను నష్టాలతో నడపలేదు. ఆయన 
(ప్రకటనలు (ప్రచురించలేదు. అంతేకాదు ఈ మూడు విషయాలను మనం గమనించాలి. 


ఒకసారి గాంధీని, ఆయన వ్యాసాలనూ తీసుకువెళుతున్న రైలు ఆలస్యంగా 
నడుస్తోంది. వ్యాసాలను పోసు చేయడానికి అవకాశం దొరకలేదు. ఒక మనిషి 
ద్వారా వ్యాసాలను బొంబాయి పంపించి, పత్రిక స్వంత (ప్రచురణాలయంలో కాకుండా 
బొంబాయిలో (ప్రచురించి పత్రికను సకాలంలో విడుదల చేశాడు. 


42 అసలైన విప్లవవాదీ... సిసలైన సిద్ధాంతకర్త మహాత్మాగాంధీ 


యంగ్‌ ఇండియా”లో (ప్రచురింపబడిన విమర్శల కారణంగానే భారతదేశంలో 
తొలుత గాంధీ అరెస్టు అయ్యాడు. 


70 సంవత్సరాల వయసులో కూడా 'హరిజన్‌’ పత్రిక పని పూర్తి చేయడానికి 
అర్ధరా(త్రి ఒంటిగంటదాకా మేల్మొని పూర్తి చేసేవాడు. నడుస్తున్న రైలులో చాలాసార్లు 
రాశాడు. (ప్రసిద్ధ సంపాదక వ్యాసాలు క్రింద రైల్లోంచి” అని ఉంటుంది. అలాగే 
కుడిచేయి నొప్పిపుడితే ఎడమ చేతితో రాసేవాడు. జబ్బు చేసినపుడు కూడా వారానికి 
నాలుగు వ్యాసాలు రాశాడు. 


గాంధీ ఎంత ప్రొఫెషనల్‌ జర్నలిస్థో తెలుసుకోవడానికి ఈ విషయాలు 
దోహదపడతాయి. 1910లో దక్షిణాఫ్రికాలో అక్కడి బ్రిటీషు ప్రభుత్వం అచ్చు యంత్రాలు 
మొదలుపెట్టాలంటే భారీ మొత్తంలో డిపాజిట్టు అవసరమనే నియమం పెట్టింది. ఇది 
పత్రికల ప్రచురణను ఆపడానికి ఉద్దేశించిందే! దీనిని బాగా వ్యతిరేకించడమే కాదు, 
శిక్ష కూడా పొందాడు. బ్రిటీషు ప్రభుత్వం మీద 1930 సివిల్‌ డిసొబీడియన్స్‌ మూమెంట్‌ 
మొదలుపెట్టినపుడు అమెరికాలో ఉన్నవారికి గాంధీ ఇలా టెలిగ్రాం పంపారుః “ఐ 
వాంట్‌ వరల్డ్‌ సింపథి ఇన్‌ దిస్‌ బ్యాటిల్‌ ఆఫ్‌ రైట్‌ ఎగెనెస్ట్‌ మైట్‌ ” కేవలం పదకొండు 
పదాలే, అయినా గొప్ప అర్థాన్ని ఇవ్వడమే కాదు (ప్రేరేపిస్తాయి కూడా! 

1947 నవంణరు 12 మధ్యాహ్నం 3 గంటలకు గాంధీ మహాత్ముడు 
రాజకుమారి అమృతకౌర్‌ తో కలసి ఢిల్లీలోని (బ్రాడ్‌ కాస్టింగ్‌ హౌస్‌ కు వచ్చారు. 
అప్పటికి రికార్డు చేసి వినిపించే అవకాశం లేదు. ప్రార్థనకు గాంధీ వాడే చెక్క వేదిక 
వంటిది ఏర్పాటు చేశారు. స్టూడియోలోకి వెళ్ళగానే గాంధీ చాలా సహజంగా 
మారిపోయాడు. బిడియం మాయమైంది. రేడియో పరికరాన్ని సొంత పరికరంగా 
భావించాడు. (ప్రసంగం హాయిగా 20 నిమిషాలు సాగింది. 1947 నవంబరు 13న 
హిందూస్తాన్‌ టైమ్స్‌ పత్రిక వివరమైన కథనం ప్రచురించింది. అప్పటికి అదే గాంధీకి 
ఆకాశవాణి ప్రసంగం చివరిదని ఎవరికీ తెలియదు. తర్వాత మూడు నెలలలోపే 
హత్య చేయబడ్డాడు. ఈ అపురూపమైన గాంధీ ఆకాశవాణి ప్రసంగాన్ని గుర్తు 
చేసుకుంటూ 2001 నుంచి “ప్రజోపయోగ ప్రసార దినోత్సవం” (పబ్లిక్‌ సర్వీస్‌ బ్రాడ్‌కాస్ట్‌ 
డే) జరుపుకుంటున్నాం. ఇక్కడ ప్రసారమంటే భావ ప్రసారం లేదా సమాచార ప్రసారం. 

గాంధీ దీనిని ఎలా పరిగణించారు? వేటిని తన భావట్రసారానికి 
వినియోగించుకున్నారు? ఇటువంటి ప్రశ్నలను పరిశీలించాలంటే ఆయన మొత్తం 


జీవితాన్ని తరచి చూడాలి. 1946లో కలకత్తాలో మతకలహాలు చెలరేగాయి. ఆ 
సమయంలో శాంతి స్థాపనకోసం గాంధీ పాదయాత్ర చేస్తున్నాడు. బెంగాలీ 
పాత్రికేయులు ప్రజలకు సందేశమివ్వండి అని అడిగారు. ఆరోజు గాంధీ మౌనవ్రతం. 
కనుక పలకమీద బెంగాలీ లిపిలో “అమార్‌ జీబనీ అమార్‌ బానీ” అని రాశారు. నా 
జీవితమే నా సందేశం అని ఆ మాటలకు అర్థం. మరి గాంధీజీ ఏమిటో ఎలా 
తెలుసుకోవాలి? ఆయన ఏమి చెప్పారో, ఎలా చెప్పారో గమనించి అలాగే ఆయన 
వస్తువులు, దుస్తులు, పనులు కూడా జాగ్రత్తగా గమనించాలి. 


మాటా-మౌనం - తన కమ్యూనికేషన్‌ కు మాటను, మౌనాన్నీ వినియోగించారు. 
సంభాషణ, (ప్రసంగం, షా(త్రికేయం ఆయన సాధనాలు. సుమారు నలభై సంవత్సరాలు 
ఆయన చాలా క్రియాశీలంగా పత్రికలు నడపడం గమనార్డం. ప్రపంచాన్ని చేరాలంటే 
ఇంగ్లీషు వాడినా మాత భాషను, భారతీయభాషలను ఆయన నిరాదరించలేదు. 
ఆయన తొలి పుస్తకంతోపాటు ఆత్మకథను కూడా. గుజరాతీలో రాశారు. పత్రికలే 
కాదు కరపత్రాలు ప్రచురించారు. పుస్తకాలు కూడా వెలువరించారు. మాట పనిచేయని 
చోటా, వేళ మౌనవ్రతం కూడా పాటించారు. తన అభిప్రాయాన్ని వెల్లడించాడు. 


ఆకారం - బకృచిక్కిన మనిషి! కళ్ళజోడు, చిరునవ్వు, (ప్రశాంతమైన కళ్ళు ఇవి 
మనకు గురొచ్చే అంశాలు. తుండుగుడ్డ, అంగవస్తం, చేతికర్ర అదనం. ఇంకా మొల 
గడియారం, మూడుకోతులు. ఇవన్నీ కూడా మనకు సందేశాన్ని పంచే విషయాలే! 
ఆయన సహజత్వాన్ని సరళ జీవితాన్ని చాటి చెప్పడమే కాదు మన దేశ పరిస్థితులకూ, 
శీతోష్టస్థితికి, ఆర్థిక పరిస్థితికి తగిన విషయాలని కూడా తెలుసుకుంటే బోధపడుతుంది. 


(ప్రవర్తన - మాటమాకత్రమే మ ఎ్రెదువు కాదు, ప్రవర్తన కూడా లలితం. మహా 
ఓపిక. తన శత్రువుకు కూడా హానిచేయని ఆలోచనారీతి. నచ్చజెప్పి, అందరం 
మెరుగు కావాలనే ధోరణి. దానికోసమే సత్య(గహభావనను (ప్రపంచానికి అందించిన 
(ప్రతిభావంతుడు. మన దేశంలోని మతాలన్నింటిలో ఉండే మంచిని స్వీకరించిన ఉ 
దారుడు. ఆయన స్పశించని ఆలోచన లేదు. తలపెట్టని సత్మార్యం లేదు. 


ఆయిన దీనికి వాడిన విధానం సంభాషణం. తద్వారా సమాజాన్ని 
సంబాళించడం. కనుక ఆయన మార్గం సవ్యమైన, సమ(గమైన జర్నలిజం, తద్వారా 
సిద్ధించే ఆరోగ్యవంతమైన, ఆశావహమైన సమాజం గమ్యం గాంధీ నిత్యస్ఫూర్తి! 

గాంధేయ సాంకేతిక విజ్ఞానం 


గాంధేయ సాంకేతిక విజ్ఞానం - ఇటువంటిది ఒకటి ఉందా? అని కు-డా 
సందేహం రావచ్చు. ఇటీవల గాందీని లోతుగా అధ్యయనం చేయడం పెరిగింది. 
ప్రఖ్యాత శాస్త్రజ్ఞులు ఆర్‌. ఏ. మషేల్యర్‌, సి.కె. ప్రహ్లాద్‌ గార్లు 'గాంధయన్‌ ఇంజనీరింగ్‌’ 
అనే పద ప్రయోగాన్ని దశాబ్దం కిందట చేయడమే కాదు అదేమిటో, అది ఏ 
రకంగా విభిన్నమో, ప్రయోజనకరమో వివరించారు. 2010 ఏప్రిల్‌లో చేసిన 
'గాంధీయన్‌ ఇంజనీరింగ్‌ : మోర్‌ (ఫ్రమ్‌ లెస్‌ ఫర్‌ మోర్‌” అనే ప్రసంగం - ప్రదర్శన 
చాలామందికి ఆశ్చర్యాన్నీ ఆనందాన్నీ నింపింది. మషేల్మ్యర్‌ ప్రఖ్యాత రసాయన 
శాస్త్రవేత్త, పిఎస్‌ఐఆర్‌ (CSIR) డక్టర్‌ జనరల్‌గా పనిచేశారు. సి.కె. ప్రహ్లాద్‌ మేనేజ్‌మెంట్‌ 
విభాగపు నిపుణులు. వీరిద్దరు ఈ గాంధీయన్‌ ఇంజనీరింగ్‌ భావనను ప్రపంచవ్యాప్తం 
చేయాలని ప్రయత్నించారు. అయితే సి.కె. ప్రహ్లాద్‌ 2010 ఏఫప్రిల్‌లోపే గతించడం 
విషాదం. తక్కువ వనరులు వినియోగించుకుని పొందే ఫలితం ఎక్కువమందికి 
తోడ్చడాలనేదే ఈ సూత్రం. అత్యుత్తమమైన, అత్యున్నతమైన టెక్నాలజీ ద్వారా ఉన్నత 
(ప్రమాణాలతో, తక్కువ ఖర్చుతో ఎక్కువమందికి ప్రయోజనం చేకూర్చేదే ఈ 'గాంధీయన్‌ 
ఇంజనీరింగ్‌” ఇది సాధ్యమా అని ప్రశ్నించడమే కాదు. టెక్నాలజీ గురించి గాంధీ 
భావనలు ఎమిటి - అని ప్రశ్నలు రావచ్చు. ఈ విషయం ఈ శాస్త్రవేత్తల ద్వయానికి 
బాగా తెలుసు కనుకనే ఉదాహరణలతో వివరిసారు! 

'సర్వైవల్‌ ఆఫ్‌ ది కైండెస్ట్‌” అని “మ్యూజిక్‌ ఆఫ్‌ ది స్పిన్నింగ్‌ వీలొ అనే 
పుస్తకంలో దీన్ని వివరిస్తారు సుధీంద్ర కులకర్ణి. పూర్తిగా విభిన్నంగా ఆలోచించడం 
గాంధీ శైలి. ఆపిల్‌ సంస్థను (ప్రారంభించిన వారిలో ఒకరైన స్టీవ్‌ జేబ్స్‌ (Steve Jobs) 
కు గాంధీ అంటే వ్యక్తిగతమైన ఆరాధన ఉండేదనీ, విభిన్నంగా ఆలోచించే దీత్రికీ 
గాంధీస్ఫూర్తి అనీ, జేబ్స్‌ జీవిత చరి(త్రలో వాల్టర్‌ ఐజాక్‌సన్‌ (Walter Isaacson) 
వివరిస్తారు. పరిశోధనలో, ప్రయోగాలు పేరిట జంతువులనూ, రకరకాల ప్రాణులను 
చంపడం గురించి తీవ్రంగా వ్యతిరేకించిన గాంధీ ఒకమాట అంటారు. “రక్త ప్రసరణను 
కనుక్కున్న శాగస్తవేత్త ఎంత జీవహింస చేశారు” - అనే ప్రశ్నను సంధిస్తారు! కాస్త 


నెమ్మదిగా ఈ ప్రశృవైపు దృష్టిపెడితే గాంధీ భిన్న కోణపు దిశ ఏమిటో మనకు 
బోధపడుతుంది. మషేల్యర్‌, ప్రహ్లాద్‌ ద్యయం గాంధీయన్‌ ఇంజనీరింగ్‌ నూ, ఇన్నోవేషన్‌ 
నూ ఇలా వివరిస్తారు - డూయింగ్‌ థింగ్స్‌ డిఫరెంట్లీ, మేకింగ్‌ ఎ బిగ్‌ డిఫరెన్స్‌ అండ్‌ 
మేకింగ్‌ ది ఇంపాసిబుల్‌ పాసిబుల్‌. విభిన్నంగా చేయడం, అసాధ్యమైనదాన్ని సాధ్యం 
చేస్తూ చేసే పనులు గొప్ప తేడాతో సత్ఫలితాలు రాబట్టడం. ఇదీ ఆ ఆలోచన. 
మషేల్యర్‌, ప్రహ్లాద్‌గార్లు ఇచ్చిన ఐదు ఉదాహరణలలో మొదటిది ఇది - డా. పి.కే. సేథి 
నేతృత్వంలో రామచంద్రశర్మ కృ(త్రిమపాదాన్ని రూపొందించారు. అమెరికాలో 
అధథమపక్షం 12 వేల డాలర్లు అయ్యేది ముప్ఫై డాలర్ల ఖర్చుతో పదిరెట్లు మెరుగ్గా ఈ 
జైపూర్‌ పాదంతో సాధించారు! ఇటువంటి ఆవిష్మరణలు గాంధేయ సృజనాత్మక 
సాంకేతిక విజ్ఞానంతోనే సాధ్యం. 


మనదేశంలో సంపూర్ణ అక్షరాస్యత సాంధించాలంటే కనీసం 20 సంవత్సరాలు 
పడుతుంది. సంప్రదాయ పద్ధతిలో - అక్షరమాలతో ప్రారంభించకుండా పదాలను 
నేర్చ్బడంతో మొదలు పెట్టీ రెండు నెలలలోపు కనీస జ్ఞానాన్ని తక్కువ ఖర్చుతో 
పొందవచ్చు. దీన్ని ఎఫ్‌.సి.కోహ్లి రూపొందించారు. ఇది గాంధీయన్‌ ఇంజనీరింగ్‌కు 
రెండవ ఉదాహరణగా మషేల్యర్‌ చెబుతారు. ఎఫ్‌.సి.కోహ్గీ ఎవరు? టిసిఎస్‌గా 
పిలువబడే టాటా కన్సల్టెన్సీ సర్వీస్‌ సంస్థాపకులు. తక్షణ అవసరాలను తక్కువ 
ఖర్చుతో, త్వరగా, మెరుగ్గా సాధించడమే గాంధేయ సాంకేతిక విజ్ఞానపు భావన. 


గాంధీ చాలా విస్థతంగా, విరివిగా మాట్లాడాడు. విభిన్నంగా జీవించాడు. 
త్వరగా స్ఫూర్తి పొందవచ్చు. అయితే ఆయన ఆలోచనలు పూర్తిగా బోధపడటం 
చాలా కష్టం. మనతో సహా మొత్తం ప్రపంచం గాంధీని ఆలస్యంగా అర్థం చేసుకోవడానికి 
ప్రయత్నించింది. గాంధజయంతిని అంతర్జాతీయస్థాయిలో అహింసాదినోత్సవంగా 
పాటించాలని 2005లో (ప్రకటించారు. గాంధేయ వాదాన్ని లోతుగా అధ్యయనం 
చేసిన బి.ఆర్‌.నందా మహాశయుడు సైతం గాంధీ ఆర్థిక విధానాలు నేటికి సరిపోవనీ, 
మరెక్కడికో దారితీస్తాయనీ ఇన్‌ సెర్ఫ్‌ఆఫ్‌ గాంధీ: “ఎస్సెస్‌ అండ్‌ రిఫ్లక్షన్స్‌' అనే 
(గంథంలో అభిప్రాయపడతారు. 1941 డిసెంబరు 13న దీనికి జవాబు గాంధీ 
చెప్పినట్టు 'కన్‌ స్టక్టిద్‌ ప్రోగ్రామ్‌: ఇట్స్‌ మీనింగ్‌ అండ్‌ ప్లేస్‌ అనే చిన్న పుస్తకంలో 
కనబడుతుంది. ఖాదీ, ఖాకీ గురించి చెబుతూ గాంధీ - “చాలా వ్యతిరేకత 
ఎదుర్చొంటున్నాను. ఈ రకంగా సాగితే రావాల్సిన స్వతంత్రం నడిసం(ద్రంలో మునిగే 

నావ అవుతుందనీ, దేశాన్ని తిరోగమనంలో నడిపిస్తున్నాననీ - భావిస్తున్నారని” 
అన్నాడు. 

ఇంకా అంటాడు - “కాంగగైస్‌ పార్టీ చర్మాను సులువుగా, ఇష్టంగా 
ఆమోదించిందా” అని ప్రశ్నించి కేవలం తనకోసం భరించింది కొనీ దాని అంతర్గత 
ఉద్దేశ్యం బోధపడికాదు, అని గాంధీ అవగాహన! ఆయన వాస్తవికవాది. ఆర్థిక 
పురోగతికి చర్మాను శాశ్వత (ప్రతీకగా తీసుకున్నారా? అహింసతో, దోపిడిలేని, 
సామరస్యాన్ని ప్రోది చేసే ఆర్థిక పురోగతిని గాంధీ వాంఛించాడు. దీని కంటే మెరుగైన 
ప్రత్యామ్నాయం వస్తే స్వీకరించడానికి గాంధీ సిద్ధంగా ఉన్నాడు. కనుకనే 1920 
దశాబ్దంలో చర్మాను మెరుగపరిచే ఇంజనీరింగ్‌ ఇన్నోవేషన్‌కు ఏటా బహుమతులు 
(ప్రకటించాడు. “ఖాదీ” అనేది కేవలం 'వస్తం' కాదు. అది ఒక భావన, ఒక ఆదర్శం 
(ఐడియా, ఐడియల్‌) అంటాడు. దీన్ని అర్థం చేసుకోవడం సులువు కాదు. కనుకనె 
ఆయన గతించి ఎడుదశాబ్దాలయినా అపోహలు సాగతున్నాయి. 


'If nonviolence is the law of our being, the future is with women' — 
ఇది కూడా గాంధీగారి ఆలోచనే! అహింసే మన జీవనవిధానం అయితే భవిష్యత్తు 
అంతా స్త్రీమూర్తిదే అంటున్నారు. ఇటువంటి ఆలోచనలు ఒక ప్రాంతానికీ, కాలానికీ, 
చట్రానికి బందీలు కావు. కనుకనే “హింద్‌ స్వరాజ్‌ గ్రంథాన్ని సవ్యంగా అర్థం 
చేసుకోలేకపోయామని సుధీంద్రకులకర్ణి అభిప్రాయపడ్డారు. ఊహాత్మకంగా సాగిన 
ఇరువురి సంభాషణ ఈ 275 పుటల హింద్‌ స్వరాజ్‌ (గంథం. ఇంగ్లాండ్‌ నుంచి 
దక్షిణాఫ్రికా వెడుతున్నప్పుడు గాంధీకి, డా.ప్రాణ్‌ జీవన్‌ మెహతా మధ్య జరిగిన 
చర్చ, తర్వాత గాంధీ కేవలం నాలుగు రోజులలో పుస్తకంగా రాశాడు. మధ్యలో 
కుడిచేయి సహకరించకపోతే సుమారు 40 పేజీలు గాంధీ ఎడమచేతితో రాసాడు. 
తర్వాత ఒక అరవై లైన్లను తీసివేయడం, అకృడక్నడ కొన్ని పదాలు మార్చడం మినహా 
గాంధీ మరేమీ మార్పు చేయలేదు. ఈ పుస్తకంలో సైన్స్‌, టెక్నాలజీ, ఆధునీకరణ 
వంటి విషయాలను గాంధీ చర్చిస్తాడు. సరిగ్గా అర్థం చేసుకోకపోతే సమస్యలు చాలా 
ఉంటాయి. ఇదే ఇంతవరకు జరిగింది. హింద్‌ స్వరాజ్‌కు మూలమయిన డా. ప్రాణ్‌ 
జీవన్‌ మెహతా 1909 నవంబర్‌ కిన గోపాలకృష్ణ గోఖలేకు రాసిన లేఖలో గాంధీని 
'మహాత్మా' అని పేరొన్నాడు. ఇది మహాత్మా అని టాగోర్‌ పిలవడం కంటే చాలాముందు. 


ఇలాంటి విషయాలు లోతుగా గమనించిన మషేల్యర్‌, సి.కె. ప్రహ్లాద్‌ గార్లు ప్రపంచానికి 
చాటాలని దశాబ్దం క్రితం భావించడం విశేషం. అంతర్జాతీయంగా 800 రూపాయలకు 
లభించే హెపటైటిస్‌ వాక్సిన్‌ కేవలం 34 రూపాయలకు శాంతా బయోటెక్‌ 
వరటప్రసాదరెడ్డి సాధించి, ప్రపంచవ్యాప్తంగా సగం మార్చ్మెట్‌ను వాడకం కైవశం 
చేసుకోవడం కూడా గాందీయన్‌ ఇంజనీరింగ్‌ విధానం అంటారు. నాలుగు నిమిషాలు 
తొక్కితే నాలుగంటలు వెలిగే ఎల్‌ఈడీ కెపాసిటర్‌ ను సి.కె. ప్రహ్లాద్‌ శిష్యుడు ఆశిష్‌ 
గావ్‌డే రూపొందించారు. అంతే ఆ కెపాసిటర్‌ 50 డాలర్త్ల ఖరీదు నుంచి 5 
డాలర్లకు ఆయన తన పరిశోధన ద్వారా తగ్గించారు. 


ఈ ఆలోచనలు చేసింది ప్రపంచ ప్రసిద్ధి చెందిన శాస్త్రవేత్తలు. మాటలకన్నా 
చేతలు, ఫలితాలు (ప్రధానమనే శాగస్త్రవిభాగాల నిపుణులు వీరు. గాంధీ విభిన్నమైన 
సృజనాత్మకమైన ఆలోచనల గురించి ప్రపంచవ్యాప్తంగా విశేషంగా అధ్యయనం 
జరుగుతోంది. 


గాంధీజీ భావనలో వినియోగదారుడు 


మూడు దశాబ్దాల క్రితం మనందరికీ తరచు కనబడినది ఒకటి గుర్తుకు 
వచ్చింది. అది ఆకాశవాణి, దూరదర్శన్‌లలో గానీ, పత్రికలలోగానీ తరచూ వినబడేది 
కాదు, కనబడేది కాదు. కానీ పోస్థాఫీసులలో, బ్యాంకులలో బాగా కనబడేట్టు 
ప్రదర్శితమయ్యది. అంతేకాదు కొన్ని దుకాణాలలో సైతం కనబడేది. 
మన ఆవరణలో వినియోగదారుడు 
మనకు చాలా ముఖ్యమైన అతిధి! 
ఆ వ్యక్తి మనమీద ఆధారపడలేదు, 
నిజానికి మనమే అతనిమీద ఆధారపడ్డాం! 
అతని రాక మనకు (ప్రతిబంధకం కాదు. 
మన పనికి అసలు ప్రయోజనం అతనే! 
అతనికి సేవలందించడం ద్యారా 
మనం ఎటువంటి దయ చూడపడం లేదు! 
నిజానికి ఆయనే మనమీద దయచూపుతున్నాడు 
- మనకు అవకాశం ఇచ్చి! 


ఇప్పుడు చాలామందికి గురొచ్చి ఉంటుంది. ౦'ఎ కస్టమర్‌ ఈజ్‌...” అనే 
ఇంగ్లీషు వాక్యాల సముదాయం, దాని చివర నులిడె మహాత్మాగాంధీ పేరు. 1890 
దక్షిణాఫ్రికాలో ఒక ప్రసంగంలో ఈ వాక్యాలు ఆయన ప్రస్తావించారు. గాంధీ చెప్పని 
విషయంలేదు. అయితే కొన్ని వ్యాప్తిలోకి వచ్చాయి. మరికొన్ని మరుగున పడిపోయాయి. 
పర్వావరణం గురించి గాంధీ చెప్పిన విషయాలు అప్పటికన్నా, ఇప్పుడు ఎంతో 
ప్రయోజనకరమని పర్యావరణ శాస్త్రవేత్త, పర్యావరణ ఉద్యమళశీలి. అనిల్‌ అగర్వాల్‌ 
రెండు దశాబ్దాల క్రితం స్పష్టంగా పేర్కొన్నారు. అలాగే గాంధీ అనగానే ఆధ్యాత్మికత, 
భక్తి, మతం అనే ధోరణిలో పడిపోయి సైన్స్‌ దృష్టి, (ప్రయోగ ధోరణి వంటి వాటి 
గురించి పూర్తిగా గమనించలేదు. ఈ భావాలు ఒకటి, రెండు దశాబ్దాలుగా 

ప్రపంచస్థాయిలో చర్చను రేపుతున్నాయి. అయితే మన దేశంలోగానీ, మన తెలుగు 
ప్రాంతాల్లోగానీ, వీటిని పెద్దగా చర్చించిన దాఖలాలు లేవు. మూడు దశాబ్దాలలో 
మన ఆలోచనా ధోరణిలో చాలా మార్పులు వచ్చాయి. సర్వీస్‌ అనేమాట గతంలో 
ఒక రకంగా స్ఫురిస్తే, ఇప్పుడు ఇంకోలా ధ్వనిస్తుంది. కంప్యూటర్లు, నెట్‌ వగైరా 
వచ్చాక సర్వీస్‌ అనే మాట కొత్త అర్థంతో రావడమే కాదు. సర్వీస్‌ ఛార్జ్‌ అనే కొత్త 
పదబంధం (ప్రచారంలోకి వచ్చింది. ఇదివరకటి సర్వీసు అనే అర్థం నేడు కావాలంటే 
“వాలంటరీ సర్వీసు” అనే పదబంధం కావాలి. 

సహిష్టుతకూ, సమన్వయానికీ, సాధారణ జీవితానికీ, ఒళ్ళు వంచి కష్టపడటానికీ, 
సత్వసంధతతకూ, ప్రచారం లేని సేవకూ గాంధీజీ ప్రతిరూపం. (ప్రపంచ ప్రసిద్ధి 
పొందిన ఆయన కొల్లాయి గుడ్డ ధారణలో కూడా ఆంధ్రదేశ (పేరణ ఉందని చరిత్రజ్ఞులు 
చెబుతారు. ఒకసారి ఆయన ఆంధ్రదేశంలో రాయలసీమ ప్రాంతంలో పర్యటన 
చేస్తుండగా బీడువారిపోతున్న నేలలు, దైన్యమూ, దారి(ద్యమూ, అంతులేని (శ్రమ 
పెట్టుబడులుగా జీవన వ్యాపారం చేస్తున్న కర్షకులను, కార్మికులను, పశువుల 
కాపరులను... ఇలా ఒంటినిండా బట్ట కూడా ధరించలేని వారిని చూసి ఎంతో 
పరితాపం చెందాడు. ఇంతటి పేదరికంతో అలమటిస్తున్న అభాగ్యులెందరో తన 
దేశంలో ఉండగా వాళ్ళకు ప్రాతినిధ్య సంకేతంగా తాను మాత్రం ఒంటినిండా 
వస్త్రం ఎందుకు ధరించాలి? అని కఠోర నిర్ణయానికి ఆయన వచ్చినట్లు గాంధీజీ 
సన్నిహితులు రాశారు. 


సరే, వినియోగదారుడు వగైరా విషయం నేడు ఎలా ఉంది? అప్పులు ఇస్తాం, 
వస్తువులిస్తాం, అదిసాం, ఇదిస్తాం - అని చెవిలో ఫోన్‌ పోరుబెట్టి, పిమ్మట అంటగద్ది, 
ఇక ఆ తర్వాత చుక్కలు చూపించడం పరిపాటి. అలాగే ఒక వస్తువు కొన్న తర్వాత, 
ఏ చిన్న భాగం పాడయినా మోదే సర్వీసు చార్జీలు, విడి భాగాల ఖరీదూ విపరీతం. 
ఇటువంటి హింస గురించి నేడు ఎవరైనా, ఎంతైనా చెబుతారు. వినియోగదారుల 
చట్టాలు, న్యాయస్థానాలు, తీర్చులు ఎన్నో ఉన్నా పీడన మాత్రం మరింత సృజనాత్మకంగా 
తీవ్రంగా మారిపోతోంది. కానీ దీనికి ముందు గాంధీ చెప్పినట్టు సేవలందించే వ్యక్తి 
ప్రవర్తన మారితే తప్పా ప్రయోజనం ఉండదు. అంతేకాదు మనం దానికి మరింత 
దూరమవుతున్నామని కూడా బోధపడుతోంది. 


—_ 


గాంధీ - లోహియా విలక్షణ మైత్రి 


పాలిటిక్స్‌ ఈజ్‌ ఎ షార్ట్‌ టర్మ్‌ రిలిజియన్‌ అండ్‌ రిలిజియన్‌ ఈజ్‌ ఎ లాంగ్‌ 
టర్మ్‌ పాలిటిక్స్‌ - వంటి విభిన్నమైన, అర్థవంతమైన దృక్కోశాలను ఒక్క రామమనోహర్‌ 
లోహియాలోనే చూడగలం. ఆధునిక భారతీయ సమాజాన్ని అవగతం చేసుకోవాలంటే 
తప్పక గాంధీ, అంబేద్యర్‌, ఎమ్‌. ఎన్‌.రాయ్‌ వంటి మహామహుల జీవిత అనుభవాలనూ 
వారు ప్రబోధించిన వాదాలనూ సూత్రీకరించిన విశ్లేషణలను తప్పక అధ్యయనం 
చెయ్యాలి. అటువంటి కోవలో తారసపడే మహామేధావి, కళాహృదయం గల రసపిపాసి, 
రాజకీయవేత్త, సిద్దాంత కర్త, గొప్ప రచయిత డాక్టర్‌ రామమనోహర్‌ లోహియా 
(1910-1967). మీరు హర్షించవచ్చు, లేదా ఖండించవచ్చు - కానీ నిర్లక్ష్యం 
చేయడానికి వీలులేని విలక్షణ వ్యక్తి లోహియా. స్వతంత్రంగా ఆలోచించగలవారందరూ 
సాహసికంగా ఉండలేరు. ఈ రెండు అపురూప లక్షణాల మేలుకలయిక ఆ విలక్షణత. 
ఈ సమాజాన్ని ఈ దేశపు స్వాతంపత్రేచ్చను గొప్పగా ప్రభావితం చేసిన అపురూప 
వ్యక్తి గాంధీ. హేతుబద్ధంగా విబేధించి గాంధీ ఆలోచనలకు కొత్త అర్ధాన్నీ జన 
జీవాలను అందించిన దార్శనికుడు, తాత్వికుడు లోహియా! 


గాంధీ, లోహియా వ్యక్తిత్వాలనూ, ఆలోచనలనూ కలిపి పరిశీలించినపుడు 
చాలా తమాషాగా, మరింత ఆసక్తికరంగా ఉంటుంది. వ్యవహార శైలిలో ఇద్దరికీ 
కట్టెదురు. గాంధీ ఎంత మృదువో లోహియా అంత పెళుసు. ఇద్దరి మధ్య 41 
సంవత్సరాల ఎడం ఉంది. బయటి నుంచి చూస్తే ఇరువురివీ పొంతన లేని 
మూర్తిమత్వాలు. కానీ అంతరంగాలను పరిశీలిస్తే - లోహియా మహాశయుడు గాంధీజీని 
గురువుగానే కాదు, “మానస పితిగా పరిగణించాడు.గాంధీ అయితే కుమారుడి 
కన్నా ఎక్కువ (ప్రేమగా లోహియాను చూసుకున్నాడు. అందువల్లనే చాలాసార్లు 
లోహియా పరుషమైన, దురుసైన, పదునైన మాటలు గాంధీ చాలాసార్లు పడ్డాడు. 
లోహియా అతిగా సేవించే కాఫీ, టీ, సిగరెట్లు - తగ్గించడానికీ, మాన్పించడానికీ 
గాంధీ తీసుకున్న (శ్రద్దా, పడిన (శమా అలవి కావు. ఒక రెండు నెలల వ్యవధిలో 


డా. నాగసూరి వేణుగోపాల్‌ 5] 


సిగరెట్లు మానివేశాడు లోహియా. అయితే గాంధీ హత్యకు గురైన రోజున లోహియా 
మళ్ళీ సిగరెట్‌ తాగాడు. బయటికి అంతగా కనబడేది కాదుగానీ, లోహియా విపరీతంగా 
గాంధీని ఇష్టపడేవాడు. తన మరణ సమయంలో కూడా ఆ లోటు లోహియాను 
వెంటాడింది. గాంధీతో తనకున్న అనుబంధాన్ని లోహియా 1952లో హైదరాబాదులో 
చేసిన ప్రసంగంలో వివరించాడు. ఈ (ప్రసంగం ఆధారంగానే 'అనెక్సోట్స్‌ ఆఫ్‌ 
మహాత్మాగాంధీ? అనే లోహియా వ్యాసం తయారైంది. ఇందుమతి కేల్యర్‌ చాలా 
చక్కని లోహియా జీవితచరిత్ర రాశారు. ఇటీవల ఢిల్లీ విశ్వవిద్యాలయానికి చెందిన 
హిందీ ఆచార్యులు (ప్రేమ్‌ సింగ్‌గారు గాంధీ, లోహియా ద్వయం జీవన శైలీ, 
సిద్దాంతాల మీద అధ్యయనం చేసి వారి సన్నిహితమైన, ఫలవంతమైన అనుబంధం 
గురించి సుదీర్హ విశ్లేషణావ్యాసం వెలువరించారు. ప్రేమ్‌ సింగ్‌ అధ్యయనం చాలా 
ఆసక్తికరంగా లోతుగా వుంది. 

ఆ(గా, అవధథ్‌ సంస్థాన ప్రాంతం అక్ళర్‌పూర్‌లో 1910 మార్చి 23న సంపన్న 
వైశ్య కుటుంబంలో రామమనోహర్‌ లోహియా జన్మించాడు. రెండో ఏటనే తల్లిని 
పొగొట్టుకున్న దురదృష్టవంతుడు. కుమారుడి కోసం తండ్రి హిరాలాల్‌ మళ్ళీ పెళ్ళి 
చేసుకోలేదు. 1918లో కుమారుడి చదువుకోసం బొంబాయి వెళ్ళారు హీరాలాల్‌. 
ఇంటర్మీడియెట్‌ బెనారస్‌ హిందూ విశ్వవిద్యాలయంలోను, బి.ఏ. కలకత్తా 
విశ్వవిద్యాలయం విద్యాసాగర్‌ కళాశాలలో పూర్తి చేశాడు. 1929-1933 మధ్య 
కాలంలో జర్మనీలో చదువు కొనసాగించి, ఇపుడు HUMboldt University of Berlin 
గా పిలువబడే విశ్వవిద్యాలయంలో పిహెచ్‌.డి. పూర్తి చేశాడు. గాంధీ సామాజిక- 
ఆర్థికపరమైన ఆలోచనలను వివరించే రీతిలో భారతదేశంలో ఉప్పు పన్ను అంశంపై 
ఆయన పరిశోధక (గ్రంథం వెలువరించాడు. 19383 నుంచి 1967 అక్టోబరు 12న 
గతించేదాకా లోహియా అల్లుపెరుగకుండా ప్రజాజీవితంలో మమేక మయ్యాడు. 
ఆయన వివాహం కూడా చేసుకోకుండా మొత్తం జీవితాన్ని సోషలిస్టు సిద్దాంతాల 
అధ్యయనానికీ, ప్రజాజీవితం అర్ధవంతం కావడానికి కృషిచేశాడు. 


డా. రామమనోహర్‌ లోహియా 57 సంవత్సరాల వయస్సులో కనుమూసినపుడు 
ప్రసిద్ధ సంపాదకులు నార్ల వెంకటేశ్వరరావు లోతయిన, విశ్లేషణాత్మక సంపాదకీయం 
ఆంధ్రజ్యోతి దినపత్రికలో రాశారు. నార్ల ఇలా అంటారు - 

“వాక్కు పరుషమైనా డా. లోహియా హృదయం ఎంతో ఆగ్టమైంది. స్నేహానికి 


5? అసలైన విప్లవవాదీ... సిసలైన సిద్ధాంతకర్త మహాత్మాగాంధీ 


అది కరిగేది, సౌజన్యానికి కరిగేది, సౌందర్యానికి కరిగేది...” 

“...ఆధునిక దృష్టి గలవారికి, విప్లవాదులైన వారికి పౌరాణిక సాహిత్యంపట్ల 
వైముఖ్యం వుండటం కద్దు. కానీ, లోహియా మాత్రం హిందూ పురాణాలపట్ల్ట భక్తి 
గౌరవాలను చూపుతూ వుండేవారు. ... చారిత్రక పురుషులకంటే లోహియా దృష్టిలో 
(పురాణ పురుషులే) హిందువుల జీవితాన్ని వారి సంస్కృతిని, వారి చరిత్రను (ప్రభావితం 
చేశారు, చేస్తున్నారు...” 

“...ఆయనకు ఇంగ్లీషు భాషపట్ల కంటే కులవ్యవస్థపట్ల అధిక విరోధభావం 
వుండేది. కులవిబేధాలు తొలగనిదే (ప్రజాస్వామ్యం లేదని, సోషలిజం అంతకంటే 
లేదని ఆయన (ప్రగాఢంగా విశ్వసించేవారు...” 


“.. ఒక జవహర్‌లాల్‌ను విడిచిపెడితే, భారత రాజకీయనాయకులలో ఇంతగా 
సర్వతోముఖమైన అభిరుచులున్న వ్యక్తి మరొకరు కానరారు. రాజకీయ రంగంలో 
రాణించి ఉండకపోతే లోహియా ఒక సాహిత్యకారుడిగా, కళాభిజ్ఞుడిగా, తత్వవేత్తగా 
రాణించేవారు...” 

గాంధీజీ ఆలోచనలకు విశ్లేషణాత్మకమైన వివరణ ఇస్తూ సమన్వయం చేసి, 
వారి తాత్విక ఆలోచనలకు చక్కగా కొనసాగింపు చేసినవారుకలోహియారతన 
అన్వేషణలో గాంధీ ఆలోచనలే ఎక్కువ ఉపకరిస్తాయని గుర్తించిన లోహియా ఎప్పుడు 
గుడ్డిగా, సెంటిమెంటల్‌గా మారలేదు. లోహియా తనను తాను మార్చిస్టుగా కానీ, 
వ్యతిరేకిగా కానీ; గాంధేయవాదిగా కానీ, వ్యతిరేకిగా కానీ ముద్రవేసుకోవడానికి 
ఇష్టపడలేదు. గాంధీ గతించిన తర్వాత మాట్లాడుతూ ఇపుడు గాంధీ సిద్దాంతాలు 
సర్మారీ గాంధీయిజం, మొనాసిక్‌ గాంధీయిజంగా మిగిలిపోయిందని వ్యాఖ్యానించాడు. 
మొదటిది ఆయన రాజకీయ వారసుల వ్యవహారం కాగా; రెండవది ప్రభుత్వ ఖర్చుతో 
లాంఛనంగా జరిగే కార్యక్రమాల తంతు! కానీ లోహియా మా(త్రం నిజం, కాలం, 
చరిత్ర, ప్రగతి వంటి గాంధీ భావనల గురించీ, (ప్రతీకలను గురించి అధ్యయనం 
చేసి ప్రజా జీవితంలో విలువలు పెరగాలనే అర్థాన్ని ఇచ్చాడు. లేకపోతే శాఖాహారం, 
అహింసలు మాత్రమే గాంధయిజంగా చలామణి అయ్యేవి. దేవుడిని ప్రతిష్టించే గాంధీజీ 
ఆలోచనలు మనిషి కేంద్రంగా సాగాలనే లోహియా సవరింపునిచ్చాడు. దేవుడి 


ప్రస్తావన లేని సత్యాగ్రాహి గురించి గాంధీని కోరిన వారు లోహియా! గమ్యం 
మా(త్రమే కాదు, గమనం కూడా ఉన్నతంగా ఉండాలనే గాంధీ వైఖరి లోహియాను 
బాగా ఆకర్షించింది. అలాగే గాంధీగారి హృదయపరివర్తన అనేది అర్థరహితంగా 
మారడం ఎంతో ఖేదాన్ని మిగిల్ఫింది. 


“సంఘ సంస్మర్తలలో రాజకీయాలకు సంబంధించినంత వరకు ప్రతీప శక్తులకు 
ప్రతినిధులుగా నిలిచే వారెందరు లేరు... రాజకీయ విప్లవవాదులలో మత మౌఢ్యాలను 
సమర్థించిన వారెందరు లేరు? నూతన మత సంస్థాపకులలో ఆర్థిక వ్యవస్థపట్ల 
జెదాసీన్యాన్ని ప్రదర్శించేవారెందరు లేరు? ఇట్టి వారి కోవకు చెందినవాడు కాదు 
డాక్టర్‌ లోహియా. జీవితం అవిభాజ్యమైనదని ఆయనకు తెలుసు, మత, సాంఘిక 
ఆర్థిక, రాజకీయాది రంగాల కింద దాన్ని విడగొట్టడానికి వీలు లేదని ఆయనకు 
తెలుసు. అందువల్లనే తన స్వతంత్రాలో చనలకు సమ(గ రూపమివ్వడానికి ఆయన 
కృషి చేశాడు” అని నార్ల వెంకటేశ్వరరావు అనడం ఎంతో అర్థవంతం! 


గాంధీ అవసరం నేడు ఎక్కడెక్కడ? 


చర్చనీయాంశంగా గాంధీ గురించి మనదేశంలో గత ఐదారు సంవత్సరాలుగా 
మాట్లాడుకోవడం పెరిగింది. గాంధీయిజం గురించి డా. రామమనోహర్‌ లోహియా 
రెండు రకాలు వివరిస్తూ - సర్సారీ గాంధీయిజం, మొనాసిక్‌ గాంధీయిజంగా 
పేర్నొంటారు. మొదటి ఆయన రాజకీయ వారసుల వ్యవహారం కాగా; రెండవది 
ప్రభుత్వ ఖర్చుతో లాంఛనంగా నిర్వహించబడే కార్యక్రమాల తంతు. ఈ రెండూ మన 
సమాజపు పోకడలు కొద్దిగా పరిశీలించేవారికి కూడా బాగా తెలుసు కనుక, వాటి 
గురించి ఇక్కడ చెప్పుకోవడంలేదు. ఈ రెండు ధోరణులకు భిన్నమైన పోకడలు ఈ 
ఐదారు సంవత్సరాలలో కనబడటం విశేషం. వీట్నుటికీ అతీతంగా పర్యావరణం 
గురించి గాంధీ ఆలోచలూ, (ప్రతిపాదనలూ (ప్రపంచవ్యాప్తంగా పెద్ద ఎత్తున 
చర్చిస్తున్నారు. దీని గురించి ఇంకోసారి మాటాడుకుందాం. 

1906 సెప్టెంబరు 11న దక్షిణాఫ్రికాలోని జొహన్నెస్‌ బెర్ట్‌ పట్టణంలోని 
ఎంపైర్‌ థియేటర్‌లో వలస బారతీయ సంతతి సమస్యల సాధనలో భాగంగా గాంధీ 
తన సత్యాగ్రహ భావన ప్రతిపాదించాడు. 2006లో మనదేశంలో కాంగ్రెస్‌ పార్టీ 
కానీ, వారి ప్రభుత్వాలు కానీ పట్టించుకున్నట్టు దాఖలాలు లేవు. నిజానికి అంతర్జాతీయ 
స్థాయిలో గుర్తింపు తెచ్చే విషయమై కనీసం ప్రచార ఆయుధంగా కూడా వీరికి 
స్ఫురించలేదు. 


చంపారన్‌ సత్యాగ్రహ ఉద్యమం స్ఫూర్తిగా 2014 అక్టోబరు 2న నరేంద్రమోడి 
ప్రభుత్వం స్వచ్చభారత్‌ రుషను దేశవ్యాప్తంగా (ప్రారంభించింది. మహాత్ముని కళ్ళజోడు 
చిహ్నంగా పరిశుభ్రతా ఉద్యమం మహాత్మాగాంధీ 150వ జయంతి సంవత్సరం 
ముగిసేదాకా అంటే 2019 అక్టోబరు 2 దాకా అది సాగింది. నిజానికి గాంధీ తొలి 
రాజకీయ ప్రసంగం 1916 ఫిబ్రవరి 4న వారణాసి హిందూ విశ్వవిద్యాలయంలో 
చేశాడు. అందులో చాలా విషయాలతోపాటు మనం రాజకీయ స్వాతంత్రం కంటే 
ముందు సాధించవలసిన వాటిలో పరిశుభ్రత, ప్రజారోగ్యం అని గాంధీ నిర్షంద్వంగా 


ప్రకటీంచారు. 2015 నుంచి ఆగస్టు 7వ తేదీన జాతీయ చేనేత దినోత్సవంగా 
జరుపుకోవడం మొదలైంది. 1905 ఆగస్టు 7న బెంగాల్‌ విభజనకు వ్యతిరేకంగా 
స్వదేశీ ఉద్యమం జరిగింది. దీన్ని స్ఫూర్తిగా తీసుకుని 2015 నుంచి జాతీయ చేనేత 
దినోత్సవం మోడి మద్రాసు నుంచి ప్రారంభించారు. వీటికి తోడు 1942 క్విట్‌ 
ఇండియా ఉద్యమం 75 సంవత్సరాల ఉత్సవం కూడా గత సంవత్సరం జరిగింది. 
ఒక రకంగా కాంగగెస్‌ అధికారంలో ఉండి కూడా వినియోగించుకోని గాందీ 
సందర్భాలను నరేం[ద్రమోడి బిజేపి (ప్రభుత్వం వాడుకుంది. ఇది ఒక ధోరణి కాగా, 
ఐదారు సంవత్సరాలుగా వామపక్ష వర్గాలు కూడా గాంధీ పట్ల గతంలో కన్న కొంత 
సానుకూల ధోరణిలో చూడటం (ప్రారంభించాయి. దీనితో లోహియా పేరా. 
ధోరణిలోని వర్గాలు కాకుండా మరో రెండు పక్షాలకు గాంధీ చర్చనీయాంశం 
అయ్యారు. దీనికి ష పరాకాష్టగా గాంధీ 150వ జయంతి సంవత్సరం ముగుస్తున్నవేళ 
మీడియాలో, సోషల్‌ మీడియాలో చాలా కోణాలలో లోతయిన చర్చలు జరిగాయి. 
ఇటు వామపక్షాలకూ, అటు బిజేపి వర్గాలకు ఎందుకు గాంధీ ఆసక్తిగా మారాడు 
అనేది ఇపుడు పెద్దగా చర్చించవలసిన పనిలేదు. అయితే ఏ రకంగా గాందీ 
చర్చనీయాంశంగా ఈ దేశానికి అవసరమో తప్పక పరిశీలించాలి. 


గాంధీజీని మతవాదిగా పరిగణించడం కద్దు. నిజానికి ఆయన దేవాలయాలకు 
వెళ్ళినట్టు గానీ, మతాచారాలను పాటించమని చెప్పినట్టు ఆధారాలు లేవు. అయితే 
మతపరమైన ధర్మశా[స్తాలకు మూలమైన సత్యం, అహింస, శ్రమ, కర్తవ్యం వంటి 
వాటిని మతాలకు అతీతంగా స్వీకరించి పాటించాడు, పాటించమని బోధించాడు. 
ఇంకోరకంగా చెప్పాలంటే మతాచారాలనూ, దేవాలయాల అసాంఘీక ధోరణులను 
గాంధీ ఖండించాడు. వాటిని గమనిస్తే ఇంత రాడికల్‌గా గాంధీ ఆలోచన చేశాడా 
అనే సందేహం కూడా వస్తుంది. 


కా దేవాలయాలు దేవుడి నిలయాలు కాదు, రాక్షస నిలయాలు! నాకు 
కలిగిన అనుభవాన్ని బట్టి ఇలా చెప్పవలసి వచ్చినందుకు చింతిస్తున్నాను. ధర్మకర్త 
మంచివాడైతే దేవాలయాలు మంచివే” అని “యంగ్‌ ఇండియా” పత్రిక 1927 మే 
9వ తేదీ సంచికలో రాశాడు. ఈ తీవ్రమైన దృష్టి చివరిదాకా సాగిందనడానికి 
1942 మార్చి ర్‌వ తేదీ యంగ్‌ ఇండియా పత్రికలో రాసిన విషయాలు సాక్ష్యం, 


56 అసలైన విప్లవవాదీ... సిసలైన సిద్ధాంతకర్త మహాత్మాగాంధీ 


“క్రైస్తవ దేవాలయాలు, మసీదులు, దేవాలయాలు - ఇవన్నీ మోసం, కపటం, వంచనకు 
నిలయాలయ్యాయి. దరి[ద్రులను వీటి చెంతకు రానీయరు. ఇవి భగవానుడి ఆరాధనా 
స్థలాలు కావు; పరమాత్మను ఎగతాళి పట్టించే స్థలాలు” చాలా సాత్వికమైన భాష 
మాట్లాడే గాంధీ కొన్ని సందర్భాలలోనే పరుషమైన మాటలు వాడుతాడు. వాటిని 
ఆయన చాలా జాగరూకతతోనే మాట్లాడాడు అని పరిగణించాలి. 


అలాగే బోల్చినిజం, కమ్యూనిజం గురించి కూడా అంతే స్పష్టంగా పేర్చొంటాడు. 
యంగ్‌ ఇండియా పత్రిక 1924 ఏప్రిల్‌ 11 సంచికలో ఇలా రాశాడు : 


“బోల్మినిజం అంటే ఏమిటో నాకు యింకా సరిగా తెలియదు. కొంతకాలం 
పోయేసరికి బోల్షినిజం రష్యాకు మంచిదో కాదో నేను చెప్పలేను. 


నాస్తికత్వం అది హింసల మీద ఆధారపడి ఉంది కనుక నాకది సహించదు. 
జయం పొందడానికి హింసాత్మక మధ్యేమార్గాలలో నాకు విశ్వాసం లేదు. నా 
బోల్చినిక్‌ స్నేహితులపట్ల సానుభూతి ప్రకటిస్తాను. సదుద్దేశ్యాలను నేను పూజిస్తాను. 
కానీ సదుద్దేశ్యాలు సఫలమవటానికి కూడా హింసాత్మక పద్దతుల నవలంభించడం 
నాకు గిట్టదు. కాబట్టి హింసావాదానికి నాకూ పొత్తు కుదరదు” 


1931 ఏపిల్‌ 26 సంచిక యంగ్‌ ఇండియా పత్రికలో ఇంకా ఇలా వివరిస్తాడు: 


“మీలో చాలామంది యువకులు పుట్టక పూర్వమే నేను కార్మికుల క్షేమం 
కొరకు పని చేశాను. వారి క్షేమం నా క్షేమమే అనుకున్నాను. దక్షిణాఫ్రికాలో ఎక్కువ 
కాలాన్ని కార్మికుల కొరకు గడిపాను. వారితో కలిసి జీవించే వాడిని. వారి కష్టాల్లో 
భాగస్థుడనయ్యాను. కార్మికుల తరఫున మాట్లాడతాను అని ఎందుకు అంటున్నానో 
మీరు గ్రహించాలి. ఇంకేది కాకపోయినా మీ నుండి మర్యాదను ఆశిస్తున్నాను. 
మనసు విప్పి విషయాలన్నీ నాతో చర్చించమని ఆహ్వానిస్తున్నాను. 

మీరం కమ్యూనిస్థలమని చెపుతారు. కానీ మీరు కమ్యూనిన్య 
సిద్దాంతాలకనుగుణంగా జీవితయాత్ర సాగిస్తున్నట్టు కనిపించదు. నిజానికి నేను 
కమ్యూనిస్టు సిద్దాంతాలను అనుసరించి జీవించాలని సర్వశక్తులా ప్రయత్నిస్తున్నాను. 
కమ్యూనిజం మర్యాదను మినహాయిస్తుందనుకోను.” 

1937 జూలై 31 సంచిక 'హరిజన్‌’ పత్రికలో విద్య గురించి ఒక వివరమైన 


విశ్లేషణను గాంధీ ప్రచురించారు. గాంధీ ప్రతిపాదించిన కొత్త విద్యాప్రణాళలిక (నయీ 
తాలిం) పుస్తకంలో అధ్యయనవేత్త మార్జరి సైక్స్‌ (1905-1995) ఇలా రాస్తారు: 
“టాల్‌ స్థాయ్‌ క్షేత్రంలో పనిచేసి, భారతదేశంలో 20 ఏళ్ళ అనుభవంతో ఆఫ్రికాలో 
నేర్చుకున్నది నిర్జారించుకుంటూ గాంధీ అన్న మాటలు అవి. 1937లో అతడు 
(ప్రతిపాదించిన వ్యాసంలోని ప్రతివాక్యంలో ఒక విప్లవం ఉంది. విద్య అంటే 
సమాచారాన్ని అందజేయటం కాదు. (ప్రతి మనిషిలోను మంచి చెయ్యటానికి ఉన్న 
శక్తిని వెలికి తీయటం. అది కేవలం మేథకు సంబంధించింది కాదు; శరీరం, ఆత్మకి 
కూడా సంబంధించింది. అక్షరాస్యత అన్నది ఒక పరికరం మా(త్రమే. గమ్యానికి ఒక 
సాధన మా(త్రమే” 


అందువల్ల గాంధీని మతవాదిగానో; మార్చుకూ, విప్లవానికి వ్యతిరేకిగానో 
ముద్రవేయడం అర్థరహితం. ఆయన సిద్ధాంతకారుడు, వ్యూహకర్త, ప్రవక్త. ఆయన 
అనేక అంశాల గురించి అలుపు లేకుండా వివరించాడు, వ్యాఖ్యానించాడు. వర్తమాన 
ప్రపంచానికీ, మన దేశానికీ అవసరమైన అంశాలనూ ఆయన వింగడించింది ఏమిటో 
అధ్యయనం చేయాలి. 


రాజకీయాలు : డబ్బు, కానుకలు ఇచ్చి ఎన్నిక కావడం ఎన్నిక కాగానే అధికార 
పక్షానికి వలసపోవడం బాగా పెరిగిన నేటి కాలంలో చేసిన వాగ్గానాలు కానీ, 
ప్రజలు కానీ గుర్తుండే అవకాశం లేదు. కనుక రాజకీయాలలో నిజంగా, పూర్తి 
స్థాయిలో విలువలుండాలి. రాజకీయ రంగం ప్రక్షాళనకు గాంధీ ఆలోచనలు ఉ 


పయోగ పడతాయి. 


పర్యావరణం : ఎన్విరాన్‌మెంట్‌, ఎకాలజి, సస్టెయినబుల్‌ డెవలప్‌మెంట్‌ వంటి 
మాటలు, ఉద్యమాలు, వివరణలు రావడానికి దశాబ్దాల ముందే గాంధీ వీటి గురించి 
చెప్పాడు. చిప్కో ఉద్యమం, సైలెంట్‌ వ్యాలీ ఉద్యమం, నర్మదా బచావత్‌ ఆందోళన 
వంటి వాటిలో అంతర్గతంగా గాంధేయవాదం నిక్షిప్తమై విజయం సాధించాయి. నేటి 
అవసరాలకు పెద్ద ఎత్తున ఆలోచించి, మన స్సృహను పెంచుకోవాలి. 

విద్య : ఒకవైపు విపరీత వ్యయం; మరోవైపు చలనం లేని నిర్జీవమైన పద్ధతులూ; 
మసకబారిన హృదయ వికాసంతో (ప్రస్తుత మన విద్యారంగం ఆందోళనకరంగా 
మారింది. పిల్లల ఆలోచనా తీరు మాత్రమే కాదు వారి ఆరోగ్యం కూడా భయం 


5§ అసలైన విప్లవవాదీ... సిసలైన సిద్ధాంతకర్త మహాత్మాగాంధీ 


కొలుపుతోంది. లైసెన్సు ఉన్న మద్యం దుకాణాల ఆదాయంతో సాగే విద్యా వ్యవస్థ 
గురించి 1937లోనే గాంధీ ఆందోళన పడ్డాడు. మద్య వృషేటం, విద్య ఈ రెండింటి 
గురించి 1937 సంవత్సరం అంతా మధించారు. గాంధీ ఆలోచనలు విద్యా ప్రక్షాళనకు 
దోహదపడతాంు 

వైద్యం : దేశవాళీ విధానాలను పరిశోధించి సాగాలని పదే పదే పేర్చొనే గాంధీ 
వైద్యం గురించి కూడా విశేషమైన దృష్టి సారించాడు. మన పంటలు, ఆహారం, 
అలవాట్లు, అవసరాల రీత్యా మన దేశవాళీ విధానాలు ఆయుర్వేదం, యునానీవంటి 
వాటితోపాటుగా హోమియోపతీని స్వీకరించి సరైన స్థాయిలో అధ్యయనాలు, 
పరిశోధనలు చేసుకొని ఉండి ఉంటే అంతర్జాతీయ వాణిజ్యపు సాలెగూడులో మన 
భారతీయ ఆరోగ్యరంగం చిక్కుకుని ఉండేది కాదు. తీక్షణంగా దృష్టి పెట్టాల్సిన విషయం 
ఇది. 


స్థానికీకరణ, గ్రామాభివృద్ధి * పట్టణాల, నగరాల కాలుష్యం, అనారోగ్యం, అందు 
రవాణా వంటి వాటి దృష్ట్వానే కాదు ప్రపంచీకరణ నేపథ్యంలో కూడా మనం 
పునరాలోచించాలి. దానికి తగ్గట్టు మన ఆర్థిక విధానాలు, ధోరణులు 
సవరించుకోవాల్సిన అవసరం చాలా ఉంది. 


గాంధీ దక్షిణాఫ్రికా నుంచి వచ్చాక చేసిన తొలి రాజకీయ ప్రసంగం కానీ; 
చంపారన్‌ నీలిమందు రైతుల కోసం సత్యాగ్రహ ఉద్యమం కానీ; అహమ్మదాబాదు 
మిల్లు కార్మికుల కోసం గాంధీ భారతదేశంలో తొలిసారిగా చేసిన నిరాహారదీక్ష 
గానీ; బార్లోలీ భూమిశిస్తు వ్యవహారం గానీ; ఖాదీ ఉద్యమం గానీ; స్వదేశీ ఉద్యమం 
గానీ - ఇలా గాంధీ ఆచరణ, ఆలోచనలు పరిశీలిస్తే అవి మన రైతుల కోసం, 
కార్మికుల కోనం మన దేశే ఆత్మగౌరవం కోసం దృష్టి పెట్టారని బోధపడుతుంది. 
ఆయన భాష భాషణం ఉ్రిక్షపరిచేవిగా కాకుండా, నింపాదిగా, పూర్తి అధ్యయనంతో 
కూడి ఉంటాయి. అలాగే ఆయన తాను చెప్పింది సమ(గ్రమని భావించలేదు. అవసరమైన 
చోట సవరించుకోవడానికి సదా సిద్ధమని పలుసార్లు పేర్కొన్నాడు. 


మన దేశానికీ, సమాజానికీ ఏ విషయాలు అవసరమో వాటి గురించి గాందీ 
ఏమన్నాడో హేతుబద్ధంగా చర్చించుకోవడం ఈ క్షణం అవసరం. 

On his way back to India Gandhiji stopped in France, Switzerland and Italy. 
In Switzerland he spent some time with Romain Rolland 

మతసమైక్యత 
అస్ఫృశ్యతా నిర్మూలన 
మద్యపాన నిషేదము 
ఖద్దరు 


గ్రామ పరిశ్రమలు 


గ్రామ పారిశుద్ధ్యం 
నవీన విద్య 
వయోజన విద్య 


మహిళా సేవ 


rhe ea Fase Ah reas ue 


మహాత్నుడు ప్రవచించిన నిర్మాణ కార్యక్రమాలు 


10. 
11. 
12. 
13. 
14. 
15. 
16. 
17. 
18. 


ఆరోగ్య శిక్షణ 

ప్రాంతీయ భాషా వ్యాప్తి 
జాతీయ భాషా వ్యాప్తి 

ఆర్థిక సమానత్వము 

కర్షక ఉద్యమం 
కార్మికోద్యమం 

గిరిజన సేవ 

కుష్టువ్యాధి నివారగోద్యమం 
విద్యార్థి ఉద్యమ నిర్మాణం 


సామాజిక మహాపాపాలు 


నియమరహిత రాజకీయాలు 
(శమలేని సంపద 

మనస్సాక్షి లేని సుఖం 

శీలం లేని జ్ఞానం 

నీతి లేని వ్యాపారం 
మానవత లేని శాస్త్రం 
త్యాగం లేని దైవభక్తి 


(Politics without Principle) 
(Wealth without Work) 
(Pleasure without Conscience) 
(Knowledge without Character) 


(Commerce without Morality) 


(Science without Humanity) 


(Religion without Sacrifice) 


పారిశ్రామికీకరణ సర్వతోముఖాభివృద్ధికి దోహదపడాలే తప్ప 
కుటీర పరిశ్రమలను చేతి వృత్తులను నాశనం చేసేది కాకూడదు. - గాంధీజీ 


సమాజ శక్తిని రాట్నం ఇనుమడింపజేస్తుంది. ప్రజల్లో స్వార్ధరహిత 
భావాన్ని పెంపొందిస్తుంది. (శ్రమైక జీవనసౌందర్యాన్ని తెలియజేస్తుంది. 
కాయకష్టానికొక గుర్తింపునిస్తుంది. రాట్నం అహింసా చిహ్నం. - గాంధీజీ 


